



PUBLISHED FROM KURNOOL ఎడిటర్ : ఆవుల విజయ భాస్కర రెడ్డి మంగళవారం 15-07-2025 సంపుటి : 07 సంచిక : 64 పేజీలు : 8 వెల : రూ



అమరావతి, జులై 14: ఆంధ్రప్రదేశ్ ముఖ్యమంత్రి నారా చంద్రబాబు నాయుడు రెండు రోజుల పర్యటనలో భాగంగా మంగళవారం న్యూఢిల్లీ బయలుదేరి వెళ్తున్నాడు. మంగళవారం ఉదయం సీఎం చంద్రబాబు నాయుడు గన్నవరం ఎయిర్పోర్ట్ నుంచి ప్రత్యేక విమానంలో న్యూఢిల్లీకి బయలుదేరి వెళ్తున్నాడు. మంగళవారం మధ్యాహ్నం 12.00 గంటలకు ఆయన న్యూఢిల్లీకి చేరుకుంటారు. ఈ పర్యటనలో భాగంగా కేంద్ర మంత్రి అమిత్ షా, ఐటీ శాఖ మంత్రి అశ్వినీ వైష్ణవ్, క్రిడల శాఖ మంత్రి మన్సుఖ్ మాండవీయా, ఆర్థిక మంత్రి నిర్మలా సీతారామన్తోపాటు జల శక్తి శాఖ మంత్రి సీఆర్ పాటిల్తో ముఖ్యమంత్రి నారా చంద్రబాబు నాయుడు వేర్వేరుగా సమావేశం కానున్నారు. అలాగే నీటి ఆయోగ్ సభ్యుడు డాక్టర్ వికే సారస్వత్, ఢిల్లీ మేట్రో ఎంపీతో సైతం సీఎం చంద్రబాబు భేటీ అవనున్నారు. ఇక ప్రధాని సంగ్రహాలయంలో మాజీ ప్రధాని, భారతరత్న పీవీ నర్సింహారావు జీవితంపై సీఎం చంద్రబాబు నాయుడు ప్రసంగించనున్నారు. అలాగే భారత పరిశ్రమ సమాఖ్య- సీఐఐ స్వర్ణాంధ్రప్రదేశ్ సాకారంపై ఏర్పాటు చేసిన కార్యక్రమంలో ముఖ్య అతిథిగా సీఎం చంద్రబాబు పాల్గొనున్నారు. న్యూఢిల్లీలో సీఎం చంద్రబాబు షెడ్యూల్ ఇలా.. జులై 15వ తేదీ మధ్యాహ్నం 1 నుంచి 2 గంటల మధ్య కేంద్ర హోం శాఖ మంత్రి అమిత్ షాతో ఆయన నివాసంలో సీఎం చంద్రబాబు భేటీ కానున్నారు. మధ్యాహ్నం 2.30 గంటలకు సీఎం చంద్రబాబుతో ఆయన అధికారిక నివాసంలో నీటి ఆయోగ్ సభ్యుడు వికే సారస్వత్ సమావేశం కానున్నారు. మధ్యాహ్నం 3.00 గంటలకు సీఎం చంద్రబాబును ఢిల్లీలోని ఆయన అధికారిక నివాసంలో ఢిల్లీ మేట్రో ఎంపీ కలవనున్నారు. సాయంత్రం 4 గంటల నుంచి 6 గంటల వరకు ప్రధాని సంగ్రహాలయం సీఎం చంద్రబాబు సందర్శించనున్నారు. అనంతరం మాజీ ప్రధాని పీవీ నర్సింహారావు సన్మరణ సభలో 'పీవీ జీవితం, వారసత్వం'పై ఆయన కీలక ప్రసంగం చేయనున్నారు. సాయంత్రం 7.00 గంటలకు కేంద్ర ఐటీ శాఖ మంత్రి అశ్వినీ వైష్ణవ్తో సీఎం చంద్రబాబు భేటీ కానున్నారు. బుధవరం అంటే.. జులై 16వ తేదీ మధ్యాహ్నం 3 గంటలకు జలశక్తి శాఖ మంత్రి సీఆర్ పాటిల్తో సీఎం భేటీ కానున్నారు. అనంతరం కేంద్ర ఆర్థిక శాఖ మంత్రి నిర్మలా సీతారామన్తో ఆయన సమావేశం కానున్నారు. రాత్రి 7 గంటలకు సీఐఐ ఏర్పాటు చేసిన కార్యక్రమానికి సీఎం చంద్రబాబు ముఖ్య అతిథిగా హాజరుకానున్నారు. రాష్ట్రంలో చేపట్టిన ప్రాజెక్టులు, వాటికి అవసరమైన నిధులు, పోలవరం - బనకచర్ల అనుసంధాన ప్రాజెక్టు సహా పలు అంశాలపై కేంద్ర మంత్రులతో ముఖ్యమంత్రి చర్చించనున్నారు. స్వర్ణాంధ్రప్రదేశ్ సాకారంపై టాటా గ్రూప్ చైర్మన్ చంద్రశేఖరన్ నేతృత్వంలో టాన్స్‌ఫోర్మ్స్ ఏపీ ప్రభుత్వం ఏర్పాటు చేసిన సంగతి తెలిసిందే. రాష్ట్రంలో చేపట్టాల్సిన ప్రాజెక్టులు, అభివృద్ధి కార్యక్రమాలు, ప్రజల ఆదాయ పెంపుదల తదితర అంశాలతో పాటు.. దేశంలో అధిక వృద్ధి రేటు సాధించేందుకు తీసుకోవాల్సిన చర్యలపై ఈ టాన్స్‌ ఫోర్మ్ అధ్యయనం చేసిన విషయం విదితమే. సీఐఐ నిర్వహిస్తున్న కార్యక్రమంలో సీఎం చంద్రబాబుకు ఈ టాన్స్‌ఫోర్మ్ నివేదికను అందజేయనుంది. అనంతరం... రాష్ట్రంలో పెట్టుబడులకు ఉన్న అవకాశాలు, సీఐఐ పోషించాల్సిన కీలక పాత్రపై సీఎం చంద్రబాబు ప్రసంగించనున్నారు. గురువారం అంటే.. జులై 17వ తేదీ ఉదయం 9 గంటలకు సీఎం చంద్రబాబు నాయుడు విజయవాడకు తిరుగు ప్రయాణం కానున్నారు. **తెలుగు రాష్ట్రాల సీఎంలు సమావేశం..!** మరోవైపు.. తెలుగు రాష్ట్రాల ముఖ్యమంత్రులు చంద్రబాబు, రేవంత్ రెడ్డిలు న్యూఢిల్లీలో భేటీ అయ్యే అవకాశమున్నట్లు తెలుస్తుంది. కేంద్ర జల శక్తి శాఖ మంత్రి సీఆర్


న్యూఢిల్లీలో తెలుగు రాష్ట్రాల సీఎంల భేటీ !

పాటిల్తో వీరిద్దరు భేటీ అయ్యే అవకాశమున్నట్లు సమాచారం. పోలవరం - బనకచర్ల ప్రాజెక్ట్పై తెలంగాణలో పలు రాజకీయ పార్టీల నేతలు తీవ్ర అభ్యంతరం వ్యక్తం చేస్తున్నారు. ఈ నేపథ్యంలో బనకచర్ల ప్రాజెక్ట్పై కేంద్రం నుంచి వచ్చిన అభ్యంతరాలపై ఏపీ ఇప్పటికే సమాధానం ఇచ్చింది. అయితే దీనిపై చర్చలే ముఖ్యమని తెలంగాణ సీఎం రేవంత్ రెడ్డి పేర్కొన్నారు. ఏపీ సీఎం చంద్రబాబు సైతం ఇదే అంశాన్ని ప్రస్తావించారు. దీంతో ఈ అంశంపై కేంద్ర మంత్రి సీఆర్ పాటిల్తో వీరిద్దరు సమావేశమయ్యే అవకాశముందని తెలుస్తుంది. ఇక సీఎం చంద్రబాబు రెండు రోజుల న్యూఢిల్లీ పర్యటనలో భాగంగా బుధవారం కేంద్ర మంత్రి సీఆర్ పాటిల్తో భేటీ కానున్నారు. అలాగే తెలంగాణ సీఎం రేవంత్ రెడ్డి కూడా బుధవారం న్యూఢిల్లీకి బయలుదేరి వెళ్తున్నాడు. ఆయన సైతం అదే రోజు కేంద్ర మంత్రి సీఆర్ పాటిల్తో సమావేశం కానున్నారు. ఈ సందర్భంగా ఇరు రాష్ట్రాల మధ్య ప్రాజెక్టులు, నీటి కేటాయింపులతోపాటు పోలవరం - బనకచర్ల ప్రాజెక్ట్పై కేంద్ర మంత్రి సీఆర్ పాటిల్ సమక్షంలో ఈ సీఎంలు ప్రాథమిక చర్చలు జరపనున్నట్లు తెలుస్తోంది. అయితే పోలవరం - బనకచర్లపై కేంద్రం లేవనెత్తిన అంశాలపై సీఎం చంద్రబాబు ఇప్పటికే సమగ్ర నోట్స్ తయారు చేసినట్లు సమాచారం. అలాగే ఈ ప్రాజెక్ట్పై తెలంగాణ తెరపైకి తీసుకు వచ్చిన అంశాలను కూడా ఈ సందర్భంగా చర్చించే అవకాశం ఉన్నట్లు తెలుస్తోంది. ఇక కేంద్ర మంత్రి సీఆర్ పాటిల్.. తెలుగు రాష్ట్రాల సీఎంలకు ఒకే సారి అపాయింట్‌మెంట్ ఇచ్చారా? లేకుంటే వేర్వేరుగా ఇచ్చారా ? అనే అంశంపై ప్రస్తుతానికి స్పష్టత లేదు. ఈ నేపథ్యంలో వీరి భేటీపై కొంత సందిగ్ధత నెలకొంది.

గోవా గవర్నర్‌గా అశోక్ గజపతి రాజు

న్యూఢిల్లీ, జులై 14 (ఆర్ఎన్ఎ): రాష్ట్రపతి ద్రౌపది ముర్ము మూడు రాష్ట్రాలకు నూతన గవర్నర్లు నియమించారు. గోవా గవర్నర్గా తెదేపా సీనియర్ నేత, కేంద్ర మాజీ మంత్రి పూసపాటి అశోక్ గజపతిరాజు నియమితులయ్యారు. హరియాణా గవర్నర్గా ప్రొఫెసర్ ఆషిష్ కుమార్ ఘోష్ నియమితులయ్యారు. అలాగే తెలుగు రాష్ట్రాల్లో చెందిన గజపతి రాజు గోవా గవర్నర్గా నియమితులు కావడం విశేషం. ఈ మేరకు రాష్ట్రపతి ఉత్తర్వులు జారీ చేశారు. ఇప్పటి వరకు హరియాణా గవర్నర్గా పనిచేసిన బందారు దత్తాత్రేయ పదవీకాలం ముగిసింది. అలాగే మహారాష్ట్ర గవర్నర్గా పనిచేసిన విద్యాసాగర్ రావు పదవీకాలం కూడా గతంలోనే ముగిసింది. ఆయనకు ముఖ్య పోదగింపు ఇవ్వలేదు. ఇప్పుడు దత్తాత్రేయకు కూడా పోదగింపు లేదని స్పష్టమయ్యింది. ఇకపోతే విజయనగరం జిల్లా ప్రజలకు, రాష్ట్ర రాజకీయ వర్గాలకు పరిచయం అక్కర్లేని పేరు పూసపాటి అశోక్ గజపతిరాజు. విజయనగర సంస్థానాధీశుల వారసుడే అయినప్పటికీ రాచరికపు పోకడలకు దూరంగా ఉంటూ నిరాదంబర ప్రజానాయకుడిగా అశోకగజపతి రాజు గుర్తింపు పొందారు. నీటి, నిజాయితీలకు నిలుపుబడ్డంగా నిలిచారు. నమ్మిన సిద్ధాంతాలకు తుది దాకా కట్టుబడే వైజం అశోక్ సొంతం. విజయనగరం మహారాజు అయిన డాక్టర్ పీవీజీ రాజు కుమారుడైన అశోక్ గజపతి రాజు జిల్లా ప్రజలకు రాజుగారిగా చిరపరిచితులు. జిల్లా తెదేపా శ్రేణులు ఆయనను పెద్దాయనగా గౌరవించి ఆ పేరుతోనే సంబోధిస్తుంటాయి. అశోక్ గజపతిరాజు 1951 జూన్ 26న జన్మించారు. గ్వాలియర్‌లోని సింధియా, హైదరాబాద్ పబ్లిక్ స్కూల్, విశాఖలోని ప్రభుత్వ కృష్ణా కళాశాలలో చదువుకున్నారు. పుట్టింది రాజవంశంలోనే అయినా సామ్యవాద భావాలను

కొత్తగా ముగ్గురు గవర్నర్ల నియామకం
ఉత్తర్వులు జారీచేసిన రాష్ట్రపతి ముర్ము
ముగిసిన హర్యానా గవర్నర్ దత్తాత్రేయ పదవీకాలం
చిన్నప్పటి నుంచే పుణికి పుచ్చుకున్నారు. విద్యార్థి దశలో కూడా ఎన్నో ఉద్యమాల్లో పాల్గొన్నారు. ప్రత్యేకాంధ్ర ఉద్యమంలో ప్రముఖ పాత్ర పోషించారు. ఎమర్జెన్సీ సమయంలో ప్రభుత్వ దమనకాండను నిరసిస్తూ ప్రత్యక్ష రాజకీయ అరంగేట్రానికి తెరతీశారు. జయప్రకాశ్ నారాయణ, జార్జ్ ఫెర్నాండెజ్, చంద్రశేఖర్ వంటి సోషలిస్టు నాయకుల ఉపన్యాసాలకు ఎక్కువగా అశోక్ (మిగతా రెండు)



రెవెన్యూ లీసర్స్ అంశాలపై ప్రత్యేక దృష్టి సాలించండి

--జిల్లా కలెక్టర్ జి.రాజకుమారి



--విభార న్యూస్ నంద్యాల మా ప్రతినిధి జులై 14--ప్రజల సమస్యల పరిష్కారంలో నిర్లక్ష్యం చూపరాదు. అర్జీల పరిష్కారంలో నాణ్యతను పెంచి అర్జీదారులు సంతృప్తి చెందేలా చర్యలు తీసుకోవాలని జిల్లా కలెక్టర్

జి.రాజకుమారి అధికారులను ఆదేశించారు. సోమవారం కలెక్టరేట్‌లోని పిజిఆర్ఎస్ హాలులో జిల్లా నలుమూలల నుండి వచ్చిన ప్రజల నుండి అర్జీలను జిల్లా కలెక్టర్, జాయింట్ కలెక్టర్, డిఆర్ఓ స్వీకరించారు. ఈ సందర్భంగా కలెక్టర్ మాట్లాడుతూ.... ప్రజా పరిష్కార వేదికకు వచ్చే అర్జీదారుల సమస్యల పరిష్కారంలో అధికారులు మెరుగైన దృష్టి సారించాలన్నారు. జిల్లాలో రెవెన్యూ, రీసర్వ్ అంశాలపై ఎక్కువ శాతం ఫిర్యాదులు రావడం జరుగుతుందని అందుకు అర్జీలు, తహశీల్దార్లు ప్రత్యేక దృష్టి సారించి పరిష్కారం దిశగా చర్యలు తీసుకోవాలని సంబంధిత అధికారులను కలెక్టర్ హెచ్చరించారు. ముఖ్యంగా అర్జీలు ప్రతి రోజు తహశీల్దార్లతో టెలి కాన్ఫరెన్స్ నిర్వహించి అర్జీలు బియాండ్ ఎస్ఎల్ఎ వెళ్లకుండా పరిష్కరించేలా చూడాలన్నారు. రీఓఎస్, గడువులోపల అర్జీలపై నేరుగా ముఖ్యమంత్రి కార్యాలయం నుండి సమాక్ష చేయడం జరుగుతుంది కాబట్టి వాటి పరిష్కారంలో జాప్యం లేకుండా చూడాలని అధికారులను కలెక్టర్ ఆదేశించారు. అదే విధంగా ప్రజా పరిష్కార వేదికకు వచ్చే విభిన్న ప్రతిభాపంతుల కోసం 3 సహాయకులను ఏర్పాటు చేయడం జరిగిందన్నారు.

నిరుద్యోగులు జాబ్ మేకాను సీబినియోగం చేసుకోండి

--విభార న్యూస్ నంద్యాల మా ప్రతినిధి జులై 14--నంద్యాల :ఆంధ్రప్రదేశ్ రాష్ట్ర వైపుబ్యాభి వృద్ధి నంస్త్ ఆధ్వర్యంలో నంద్యాల పట్టణంలోని ఎన్టీఆర్ పాదిభానా, ఆత్మకూరు బస్టాండ్ నందు, జులై 21న మోగా జాబ్ మేక నిర్వహిస్తున్నట్లు జిల్లా కలెక్టర్ కార్యాలయం నందు జిల్లా కలెక్టర్ శ్రీమతి. రాజకుమారి గెనియా , డిఆర్ఓ రాము నాయక్ , మున్సిపల్ కమిషనర్ శేషన్న ఎస్ డి సీ, రాంభూపాల్ రెడ్డి , జిల్లా గ్రామాభివృద్ధి, అధికారి వై. శ్రీధర్ రెడ్డి , జిల్లా ఎంపిల్యూంట్ అధికారి సోమ. శివారెడ్డి , జిల్లా వైపుబ్యాభివృద్ధి అధికారి వి. శ్రీకాంత్ రెడ్డి ఈ జాబ్ మేకకు సంబంధించిన పోస్టర్ ను అవిష్కరించారు. ఈ జాబ్ మేకకు 11 ప్రైవేటు కంపెనీలు అప్రో లేఫర్స్, టాలెంట్ వర్క్ టెక్నాలజీస్ ప్రైవేట్ లిమిటెడ్, ఎల్ఎంఎస్



కార్పొరేట్ సర్వీసెస్, హ్యాపీ మెటెల్స్, హిటెల్ ల్యాబ్, శ్రీరామ్ లైఫ్ ఇన్సూరెన్స్, పూచర్ ప్రావర్టీ, ఆర్ ఎస్ బి ట్రాన్సిమిషన్ ప్రైవేట్ లిమిటెడ్, మహింద్రా అండ్ మహింద్రా, మెడ్ ప్లస్ లకు చెందిన హెన్ ఆర్ ప్రతినిధులు పాల్గొంటారని తెలియజేశారు. ఈ జాబ్ మేకలో పాల్గొనుటకు పదవ తరగతి, ఐఐఐఐ, డిప్లొమా, ఇంటర్, డిగ్రీ, బీటెక్ మరియు పీజీ పూర్తిచేసిన అభ్యర్థులు అర్హులన్నారు. కావున జిల్లా లోని నిరుద్యోగ యువతి యువకులు సద్వినియోగము చేసుకో గలరని తెలియ జేశారు. వీటికి సంబంధించిన ఇతర వివరముల కొరకు 9182217075, 9951400588 నెంబర్లకు ఫోన్ చేసి వివరాలు కనుకోవచ్చు. .

అర్జీదారుల సమస్యలకు నాణ్యమైన పరిష్కారం చూపాలి

కర్నూలు, జులై 14:--అర్జీదారుల సమస్యలకు నాణ్యమైన పరిష్కారం చూపాలని జిల్లా కలెక్టర్ పి.రంజిత్ బాషా అధికారులను ఆదేశించారు.. సోమవారం కలెక్టరేట్ ను సందర్శించి అధికారియంలో “ప్రజా సమస్యల పరిష్కార వేదిక” (పబ్లిక్ గ్రివెన్స్ రెడ్రెసెల్ సిస్టమ్ - పిజిఆర్ఎస్) కార్యక్రమంలో భాగంగా కలెక్టర్ ప్రజల నుండి వినతులను స్వీకరించారు. ఫిర్యాదుల స్వీకరణ అనంతరం కలెక్టర్ ఫిర్యాదుల పరిష్కారంపై అధికారులతో సమీక్షించారు.. పిజిఆర్ఎస్ లాగిన్ లో వచ్చిన అర్జీలను ఎప్పటికప్పుడూ చూడాలని,

లాగిన్ లో వచ్చిన అర్జీలను పెండింగ్ లో లేకుండా చూడాలి జిల్లా కలెక్టర్ పి.రంజిత్ బాషా



అధికారులు నిర్లక్ష్యం వహించకూడదని కలెక్టర్ అధికారులను ఆదేశించారు. కర్నూలు అర్బన్ తహసీల్దార్ లాగిన్ లో 21 రోజుల నుండి 2 అర్జీలు, కల్లూరు తహసీల్దార్ లాగిన్ లో 3 అర్జీలు, సర్వ శిక్ష అభియాన్, పిఓ వద్ద 19 రోజుల నుండి 1 అర్జీ, దేవాదాయ శాఖ, డిప్యూటీ కమిషనర్ వద్ద 7 రోజుల నుండి 1 అర్జీ, ఉద్యానవన శాఖ వద్ద 7 రోజుల నుండి 1 అర్జీ, పంచాయతీ రాజ్ ఎన్ఈ వద్ద 7 రోజుల నుండి ఒక అర్జీ చూడకుండా పెండింగ్ లో ఉన్నాయన్నారు.

సంపాదక్రియం

మంగళవారం 15-07-2025

బిగ్ గేమ్ షూరూ..

బిహార్.. ఉత్తర భారత దేశంలో అతిపెద్ద రాష్ట్రాల్లో ఇది ఒకటి. ఇక్కడ బీజేపీ, జేడీయూ సంకీర్ణ ప్రభుత్వం అధికారంలో ఉంది. నితీశ్‌కుమార్ వరుసగా 15 ఏళ్లు సీఎంగా ఉన్నారు. ఈ ఏడాది చివరలో బిహార్‌లో అసెంబ్లీ ఎన్నికలు జరుగనున్నాయి. ఈసారి బిహార్‌లో ఎన్డీఎ అధికారంలో రాకుండా చేయడమే లక్ష్యంగా విపక్ష కాంగ్రెస్, ఆర్డీ, జన్ సురాజ్ పార్టీ ప్రయత్నాలు చేస్తున్నాయి. ఈ క్రమంలో మహారాష్ట్రలో హిందీ వ్యతిరేక నిరసనలు, ఏడీఆర్ ఎన్నికల సంస్కరణల వ్యతిరేకత, నార్వే రాయబారితో కిశోర్ సమావేశం రాజకీయ కుట్రల చర్చను రేకెత్తిస్తున్నాయి. కాంగ్రెస్, ఆర్జేడీలతో కూడిన ఇండియా కూటమి బిహార్ గుర్తింపు, సామాజిక న్యాయ ఎజెండాతో ముస్లిం, యాదవ, ఓబీసీ, ఈజీసీ ఓట్లను లక్ష్యంగా చేసుకుంది. ప్రశాంత్ కిశోర్ జన్ సురాజ్ పార్టీ అగ్రకులాల ఓట్లను చీల్చడంతోపాటు యువత, నిరుపేదలను ఆకర్షిస్తోంది. కిశోర్ జేడీయూ 25 సీట్లు దాటదని, నితీశ్ కుమార్ మళ్లీ సీఎం కాబోదని సవాల్ విసిరారు. ఇండియా కూటమి సామాజిక న్యాయ ఎజెండాతో బలమైన ఓటు బ్యాంకును ఏర్పరచగలదు. ఈ క్రమంలోనే కీలక పరిణామాలు జరుగుతున్నాయమహారాష్ట్రలో ఉద్ధవ్ ఠాక్రే (శివసేన యూబీటీ), రాజ్ ఠాక్రే (ఎంఎన్ఎస్) హిందీని మూడో భాషగా పరిచయం చేసే ప్రభుత్వ నిర్ణయాన్ని వ్యతిరేకించి, 20 ఏళ్ల తర్వాత కలిశారు. ఈ నిరసనలు మహాయుతి (బీజేపీ? శివసేన) ప్రభుత్వంపై ఒత్తిడి తెచ్చి, హిందీ విధానాన్ని రద్దు చేయించాయి. బిహారీలపై దాడులు ఈ నిరసనలతో ముడిపడి ఉన్నాయనే అనుమానం ఉంది. ఈ నిరసనలు బీజేపీకి రాజకీయ స్వస్థం కలిగించి, బిహార్ ఎన్నికల్లో బిహారీ గుర్తింపును లేవనెత్తే ఇండియా కూటమి వ్యూహానికి సహకరిస్తాయని విశ్లేషకులు భావిస్తున్నారు. ప్రశాంత్ కిశోర్తో నార్వే రాయబారి సమావేశం కొత్త చర్చకు దారితీసింది. నార్వే గతంలో లిబియా, ఇథియోపియా, శ్రీలంకలో ప్రభుత్వాల మార్పుకు సంబంధించిన కార్యకలాపాల్లో పాల్గొన్న చరిత్ర ఉంది. ఈ సమావేశం ఎన్డీఎను ఓడించే కుట్రలో భాగమనే ఊహాగానాలు ఉన్నాయి అసోసియేషన్ ఫర్ డెమోక్రటిక్ రిఫార్మ్స్ (ఏడీఆర్) బిహార్‌లో ఓటరు జాబితా సవరణను వ్యతిరేకిస్తోంది, దీనిని ఎన్డీఎ ఆమోదించింది. గతంలో ఎన్నికల బాండ్ల రద్దు, రఫేల్ వివాదంలో బీజేపీని లక్ష్యంగా చేసుకున్న ఏడీఆర్, ఇండియా కూటమికి మద్దతుగా పనిచేస్తుందనే ఆరోపణలు ఉన్నాయి. ఏడీఆర్ వ్యతిరేకత ఓటరు జాబితా సవరణను దళిత, ఓబీసీ, మైనారిటీ ఓటర్లకు వ్యతిరేకమైన చర్యగా చిత్రికరిస్తోంది. ఇది ఇండియా కూటమికి రాజకీయంగా రాబిస్తుంది. ఎన్డీఎలో బీజేపీ 74 సీట్లతో బలంగా ఉన్నప్పటికీ, జేడీయూ 43 సీట్లతో బలహీనంగా ఉంది. చిరాగ్ పాశ్వాన్ లోక్ జనశక్తి పార్టీ 243 సీట్లలో పోటీ చేస్తామని ప్రకటించి, ఎన్డీఎ ఓట్లను చీల్చే అవకాశం ఉంది. బిహార్‌లో ఎన్డీఎను ఓడించేందుకు కాంగ్రెస్, ఆర్జేడీ, జన్ సురాజ్ వ్యూహాత్మక కదలికలు సాగిస్తున్నాయి. మహారాష్ట్రలో హిందీ వ్యతిరేక నిరసనలు, ఏడీఆర్ ఎన్నికల సంస్కరణల వ్యతిరేకత, నార్వే రాయబారి సమావేశం రాజకీయ కుట్రల చర్చను రేకెత్తిస్తున్నాయి. ఎన్డీఎలో అంతర్గత కలహాలు, చిరాగ్ పాశ్వాన్ స్వతంత్ర వైఖరి ఇండియా కూటమికి అవకాశం కల్పిస్తున్నాయి. అయితే, విదేశీ జోక్యం ఆరోపణలకు ఆధారాలు అవసరం.. బీహార్ ఓటర్ల జాబితాలో అనేక మంది బంగ్లాదేశ్, నేపాల్, మయన్మార్ దేశస్తులు ఉన్నట్లు తెలుస్తోంది. ఈ విషయాన్ని ఈసీ వర్గాలు తెలిపినట్లు జాతీయ మీడియాలో కథనాలు వెలువడుతున్నాయి. మీడియా కథనాల ప్రకారం.. బంగ్లా, నేపాల్, మయన్మార్ దేశాలకు చెందిన అనేక మంది ప్రస్తుతం రాష్ట్రంలో నివాసముంటున్నారని సర్వేలో తేలింది. వారంతా ఆధార్ కార్డులు, నివాస ధ్రువీకరణ పత్రాలు, రేషన్ కార్డులు లాంటి వాటిని అక్రమ మార్గాల ద్వారా పొందినట్లు సమాచారం. సర్వే చేస్తున్న క్షేత్రస్థాయి అధికారులు ఇలాంటి వారిని అనేక మందిని గుర్తించినట్లు తెలుస్తోంది. అక్రమ ఓటర్ల పేర్లను ఆగస్టు 1 నుంచి 30 వరకు గుర్తించి జాబితా నుంచి తొలగించనున్నట్లు ఈసీ వర్గాలు తెలిపాయి. అసర్దులు, నకిలీ ఓటర్లతోపాటు విదేశీయులను ఓటర్ల జాబితా నుంచి తొలగించేదమే లక్ష్యంగా ఈ సర్వే ప్రారంభించినట్లు ఈసీ చెబుతోంది. కాగా ఇలాంటి సర్వేను చివరిసారిగా 20 ఏళ్ల క్రితం చేశారు. అప్పటి నుంచి అనుబంధ సవరణలు మాత్రమే చేపడుతున్నారు. కాగా అసెంబ్లీ ఎన్నికలకు కొన్ని నెలలు ముందు ఈసీ ఈ ప్రక్రియను చేపట్టడంపై ప్రతిపక్షాలు మండిపడుతున్నాయి. ఓటర్ల జాబితా సవరణపై అసోసియేషన్ ఆఫ్ డెమోక్రటిక్ రిఫార్మ్స్ అనే స్వచ్ఛంద సంస్థ సుప్రీం కోర్టులో పిటిషన్ దాఖలు చేయగా.. ఈసీ చర్యను కోర్టు సమర్థించింది. రాజ్యాంగంబద్ధమైన ప్రక్రియగా పేర్కొంది. అయితే, ఈసీ ఎంచుకున్న టైమ్ పీరియడ్‌ను మాత్రం కోర్టు ప్రశ్నించింది. బిహార్ ఎన్నికలు రసవత్తరంగా మారినప్పటికీ, ఫలితాల్ ఈ రాజకీయ ఆటలో విజేతను నిర్ణయిస్తాయి.

రైతుకు సీరులు కురిపించే పంట ఆయిల్ ఫామ్ పంట

- ఆయిల్ ఫామ్ వంట నూనెల పంట, మార్కెట్లో ఎప్పుడూ డిమాండ్...
- ప్రతి సంవత్సరము 1 లక్ష కోట్లు ఖర్చు పెడుతే విదేశాల నుండి 150 లక్షల టన్నుల వంట నూనెలు బిగుమతి చేయవచ్చు
మంత్రి తుమ్మల

షెబాద్,జూలై 14, షాబాద్ మండలం పెద్దవేడు గ్రామ పరిధిలో సర్దార్ నగర్ వ్యవసాయ మార్కెట్ చెర్చన్ పీసీసీ సురేందర్ రెడ్డి పొలంలో మేఘా ఆయిల్ ఫామ్ ప్లాంటేషన్ వ్యవసాయ శాఖ మంత్రి తుమ్మల నాగేశ్వరరావుతో పాటు ప్రభుత్వ చీఫ్ విప్ పట్నం మహేందర్ రెడ్డి, చేవెళ్ల ఎమ్మెల్యే కాలే యాదయ్య, రంగారెడ్డి జిల్లా గ్రంథాలయ చైర్మన్ మధుసూదన్ రెడ్డి, కలిసి ఆయిల్ ఫామ్ ప్లాంటేషన్ లో మొక్కలను నాటారు. వ్యవసాయ శాఖ మంత్రి తుమ్మల నాగేశ్వరరావు మాట్లాడుతూ అగ్రికల్చర్ డిపార్ట్మెంట్ కంప్లీట్ సహకారంతో మనం ఆటోన్స్ట్రి 15000 ఒక నెలలోనే తెలంగాణ రాష్ట్రంలో సాధించడం జరిగింది. ప్రభుత్వం ఆదేశాల ప్రకారం కంపెనీ సహకారంతో రంగారెడ్డి జిల్లా ఒక ఎక్టార్ పుల్ మనకు రైతులు సత్వసారాధణ, సుదర్శన్ రెడ్డి, భూమి ఎంత కాస్త ఉన్నా కూడా ఆయిల్ ఫామ్ మొక్కలు నాటారు. రానున్న రోజుల్లో ముఖ్యంగా ఈ పంటకి రైతులకు ఎంతగానో లాభాలు ఉంటాయని అన్నారు. ప్రభుత్వం సహకారం సబ్సిడీ ఒక రైతు 50,875 రూపాయలు ప్రతి ఎకరాకి ఇవ్వడం జరుగుతుంది. పామ్ ఆయిల్ సాగుకు రంగారెడ్డి జిల్లా లో రైతులు ఎక్కువ గా ఆసక్తి చూపుతూ ఇప్పటికే 4 వేల ఎకరాలు సాగు చేస్తున్నారు. సర్దార్ నగర్ మార్కెట్ అభివృద్ధి కోసం ప్రభుత్వం రెండు కోట్ల నిధులు మంజూరు చేసింది. రైతులకు రైతు భరోసా, రుణమాఫీ ఏకకాలంలో అమలుపరిచిన ఘనత రాష్ట్ర ప్రభుత్వానిది. రంగారెడ్డి జిల్లాలో 2 లక్షల 83 వేల మంది రైతులకు 323 కోట్ల50 లక్షల రైతు భరోసా నిధులను రైతుల ఖాతాల్లో వేశాం. చేవెళ్ల నియోజకవర్గంలో 82,000 మంది రైతులకు 87 కోట్ల రైతు భరోసా అందించగా, షాబాద్ మండలంలో 19,000 మంది రైతులకు 23 కోట్ల రైతు భరోసా అందించాం. రుణమాఫీ కింద ప్రతి రైతుకు రెండు లక్షల చొప్పున రుణమాఫీ చేస్తూ రంగారెడ్డి జిల్లాలో ఒక లక్షా,4000 మంది రైతులకు రూ. 747 కోట్ల 51 లక్షలు రుణమాఫీ చేశాం. చేవెళ్ల నియోజకవర్గంలో 18,106 మంది రైతులకు రూ.133 కోట్ల రుణమాఫీ చేయగా, షాబాద్ మండలంలో 5,110 మంది రైతులకు రూ.40 కోట్ల రుణాలు మాఫీ చేశాం... ఈ కార్యక్రమంలో ప్రజా ప్రతినిధులు కాంగ్రెస్ పార్టీ నాయకులు వివిధ గ్రామాల రైతులు తదితరులు పాల్గొన్నారు...

**అదృశ్యమైన ఆరు రాజుల తీర్వాతి.. యముగా
నదిరాశి శివమై తేలిగి ఢిల్లీ యూనివర్సిటీ విద్యార్థిని**

స్నేహాద్వీ: ఆరు రోజులుగా అద్భుతమైన ఓ విద్యార్థిని యమునా నదిలో శవమై తేలింది. ఈ ఘటన దేశ రాజధాని ఢిల్లీలో చోటు చేసుకుంది. పోలీసులు తెలిపిన వివరాల ప్రకారం.. త్రిపురకు చెందిన 19 ఏళ్ల స్నేహా దేబీనాథ్ తన ఫ్యామిలీతో కలిసి ఢిల్లీలోని వర్సవరణ్ కాంప్లెక్స్ ప్రాంతంలో నివాసం ఉంటోంది. ఢిల్లీ విశ్వవిద్యాలయంలోని ఆత్మ రామ సనాతన్ ధర్మ కళాశాలలో బీఏ మ్యాథమెటిక్స్ చదువుతోంది. అయితే, స్నేహా జులై 7వ తేదీ ఉదయం నుంచి కనిపించకుండా పోయింది. స్నేహితు రాలు పిటునియాను కలిసేందుకు సరాయ్ రోహిల్లా రైల్వే స్టేషన్కు వెళు న్నానని చెప్పి ఈనెల 7న ఉదయం 5:15 గంటలకు స్నేహ ఇంటి నుంచి క్యాబ్లో బయల్దేరింది. 8:45 గంటల సమయంలో కుటుంబ సభ్యులు స్నేహను సంప్రదించగా ఫోన్ సిగ్నల్స్ అని వచ్చింది. దీంతో వారు స్నేహ స్నేహితురాలు పిటునియాకు ఫోన్ చేయగా.. తన వద్దకు రాలేదని చెప్పింది. దీంతో అనుమానం వచ్చిన కుటుంబ సభ్యులు వెంటనే పోలీసులను సంప్రదించారు. ఈ ఘటనపై కేసు నమోదు చేసుకున్న పోలీసులు స్నేహ కోసం తీవ్రంగా గాలించారు. ఈ క్రమంలో స్నేహ సిగ్నెచర్ బ్రిడ్జి వద్ద కనిపించినట్లు స్థానికులు తెలిపారు. వారు ఇచ్చిన సమాచారం ప్రకారం.. పోలీసులు ఎన్టీఆర్ఎఫ్ సాయంతో యమునా నదిలో విద్యార్థిని కోసం గాలించారు. ఈ క్రమంలో అద్భుతమైన ఆరు రోజుల తర్వాత ఆదివారం సాయంత్రం సిగ్నెచర్ బ్రిడ్జికి పది కిలోమీటర్ల దూరంలోని గీతా కాలనీ ఫ్లైబెర్గ్ సమావంత్ స్నేహా మృతదేహాన్ని గుర్తించారు. స్నేహ కొంతకాలంగా మానసిక ఒత్తిడిలో ఉన్నట్లు ఆమె స్నేహితులు తెలిపారు.

బోయింగ్‌ను కాపాడేందుకు ట్రంప్ సర్కారు ప్రయత్నం..!

ರಾಜಿವ್ ಯುವ ವಿಕಾಸ್ ಪಥಕಾನ್ತಿ ನೆಂಟರ್
ಪಾರಂಭಿಂಚಾಲಿ : ಮೆಲ್ಟಂ ಮೆಹೇರ್



నిడమనూరు, జూలై 14 : నిరుద్యోగులకు ఉపాధి కల్పించేందుకు ప్రభుత్వం ప్రవేశపెట్టిన రాజీవ్ యువ వికాస్ పథకాన్ని తక్షణమే ప్రారంభించాలని డిప్యూటీ సెలక్షన్ కమిషనర్ జిల్లా కార్యదర్శి మల్లం మహేష్ డిమాండ్ చేశారు. సోమవారం నిడమనూరు మండల కేంద్రంలో ముఖ్య కార్యకర్తల సమావేశంలో ఆయన మాట్లాడారు. పథకం ద్వారా నిరుద్యోగులకు అండగా ఉంటామని ప్రకటించిన ప్రభుత్వం, ఇప్పటివరకు నిధులు మంజూరు చేయకపోవడం దారుణమన్నారు. రాజీవ్ యువ వికాస్ పథకానికి తక్షణమే నిధులు కేటాయించి నిరుద్యోగులను ఆదుకోవాలన్నారు. ఈ సమావేశంలో నాయకులు జిల్లా నాయకులు మల్లికంట్ల చంద్రశేఖర్, ధర్మారవు మధు, శ్రీకాంత్ పాల్గొన్నారు.

**ಆಗಲಿ ಈಗಲೂ ಆಶ್ಚರ್ಯವೆ ಬೆಳೆದಿರುವ ಫಿರಾನ್
ಲಾಲಿ.. ಇದ್ದರಿಂದಲೇ ತೆವರಿ ಗಾಯಾಳು**



కారేపల్లి, జూలై 14 : ప్రయాణికులను దింపేందుకు ఆగి ఉన్న ఆర్టీసీ బస్సును లారీ ఢీకొనడంతో ఇద్దరు ప్రయాణికులతో పాటు ఆర్టీసీ డ్రైవర్ కు తీవ్ర గాయాలైన సంఘటన సోమవారం ఖమ్మం జిల్లా కారేపల్లి మండలంలో చోటుచేసుకుంది. పోలీసులు తెలిపిన వివరాలు ఇలా ఉన్నాయి. ఖమ్మం వైపు నుండి ఇద్దరు వెళ్తున్న ఆర్టీసీ బస్సు కామేపల్లి స్టేజీలో ప్రయాణికులను దింపేందుకు ఆగింది. దీంతో వెనుక నుండి వేగంగా వస్తున్న యాష్ లాఠీ ఈ అదుపుతప్పి ముందున్న ఆర్టీసీ బస్సును బలంగా ఢీకొట్టింది. ఈ ప్రమాదంలో ఆర్టీసీ డ్రైవర్ అంజితో పాటు ప్రయాణికులు రమదేవి, శ్రీవిద్య భూకృతార్పర సీతకు తీవ్ర గాయాలయ్యాయి. దీంతో ప్రమాద స్థలానికి చేరుకున్న కామేపల్లి కారేపల్లి పోలీసులు క్షతగాత్రులను 108 నడవయంతో ఖమ్మం ఆస్పత్రికి తరలించారు. ప్రమాదం జరిగిన సమయంలో బస్సులో 47 మంది ప్రయాణికులు ఉన్నట్లు కండక్టర్ బి.ఉపేందర్ తెలిపారు. లారీ డ్రైవర్ ను అదుపులోకి తీసుకుని స్పెషల్ తరలించినట్లు పోలీసులు తెలిపారు.

**పార్లమెంట్ వర్షాకాల సమావేశాల్లో
జాతీయ క్రీడా బిల్లు: మంత్రి మాండవీయ**



స్వాగ్ధీ: రాబోయే వర్షాకాల పార్లమెంట్ సమావేశాల్లో.. జాతీయ క్రీడా పరిపాలన బిలును ప్రవేశపెట్టనున్నట్లు కేంద్ర క్రీడాశాఖ మంత్రి మన్మోహన్ మాండ్వీయ తెలిపారు. జూలై 21వ తేదీ నుంచి పార్లమెంట్ సమావేశాలు ప్రారంభంకానున్న విషయం తెలిసిందే. ఓ ఈవెంట్‌లో పాల్గొన్న ఆయన మాట్లాడుతూ బహుళ దేశాలు పాల్గొనే ఈవెంట్‌లో భాగంగా ఇండియాలో జరిగే బోర్లీలకు వచ్చే పాకిస్థాన్ ఆథ్లెట్లను అడ్డుకోబోమని ఆయన స్పష్టం చేశారు. క్రీడా బిల్లుకు సంబంధించిన సమగ్రమైన వివరాలను త్వరలో వెల్లడించనున్నట్లు ఆయన తెలిపారు. జాతీయ క్రీడా సమాఖ్యలకు నిధుల అకౌంట్స్ ఆ బిల్లుతో ప్రస్తావించనున్నట్లు చెప్పారు. క్రీడా నిర్వహణదారుల కోసం రెగ్యులేటరీ బోర్డును ఏర్పాటు చేయనున్నట్లు తెలిపారు. ఆత్యున్నతమైన పరిపాలనా, ఆర్థిక, నైతిక ప్రమాణాలు పాటించే రీతిలో ఆ బోర్డు వ్యవహరించనున్నట్లు చెప్పారు. ప్రస్తుతం పాకిస్థాన్‌తో సంబంధాలు నరైన రీతిలో లేకున్నా.. భారత్‌కు వచ్చే ఆ దేశ క్రీడాకారుల్ని అడ్డుకోబోమన్నారు.

17 రోజుల్లో 30 పుణ్యక్షేత్రాలు

హైదరాబాద్ జూలై 14, (న్యూస్ వల్స్)దేశంలో ఎన్నో ప్రసిద్ధ పుణ్యక్షేత్రాలు ఉన్నాయి. వీటిని లైట్లో ఒక్కపాఠాన కూడా చూడాలని భావిస్తారు. అయితే ఒక్కో పుణ్యక్షేత్రానికి వెళ్లడానికి కష్టం. అన్నింటిని కూడా ఒక ట్రిప్ లో పూర్తి చేయాలని అనుకుంటారు. ముఖ్యంగా ప్రముఖ పుణ్య క్షేత్రాలైన అయోధ్యతో పాటు దాని చుట్టూ ఉన్న ఆలయాలను సందర్శించాలని భావిస్తారు. అలాంటి వారికి ఐఆర్సీటీసీ బెస్ట్ ప్యాకేజీని అందిస్తోంది. ఈ ప్యాకేజీలో మొత్తం 17 రోజుల్లో 30 పుణ్యక్షేత్రాలను సందర్శించవచ్చు. ఈ యాత్ర జూలై 25వ తేదీ నుంచి ప్రారంభం కానుంది. ఈ టూరితో అయోధ్యతో పాటు మారవాసి, ప్రధానగౌడ, నాసిక్, రామేశ్వరం, కర్ణాటక, బూర్గ ఉంటుంది. మొత్తం 150 మంది ప్రయాణికులతో భారత్ గౌరవ్ డీలర్స్ ఏసీ బూరిస్ట్ ట్రెన్స్పోర్ట్ యాత్రకు తీసుకెళుదు.

రెండో భూ సేకరణకు బ్రేక్..? గుడివాడలో రెప్పా రెప్పా రాజకీయాలు

అమరావతి, జూలై 14, అమరావతి రెండో విదత భూ సేకరణ విషయంలో ప్రభుత్వం వెనక్కి తగ్గిందా? సీఎం చంద్రబాబు పునరాలోచనలో వడ్డారా? తాత్కాలికంగా వాయిదా వేయడానికి సిద్ధపడ్డారా? క్యాబినెట్ సబ్ కమిటీ ఏర్పాటు చేయనున్నారా? అమరావతి రైతుల నుంచి అభిప్రాయ సేకరణ చేపట్టనున్నారా? అంటే అవుననే సమాధానం వినిపిస్తోంది. జూన్ 25న జరిగిన క్యాబినెట్ సమావేశంలో అమరావతి భూ సేకరణకు గ్రీన్ సిగ్నల్ ఇచ్చారు. గత కొద్దిరోజులుగా అమరావతి ప్రాంతంలో అదనపు భూముల సేకరణకు సంబంధించి ప్రక్రియ ప్రారంభం అయింది. అయితే గతం మాదిరిగా అమరావతి రైతుల నుంచి అనుకున్న స్థాయిలో ఆసక్తి మాత్రం కనిపించలేదు. దీంతో తాజాగా జరిగిన క్యాబినెట్ సమావేశంలో ఈ విషయం చర్చకు వచ్చింది. డిప్యూటీ సీఎం పవన్ తో పాటు మంత్రుల అభిప్రాయం మేరకు చంద్రబాబు ఈ విషయంలో వెనక్కి తగ్గినట్లు ప్రచారం సాగుతోంది.కూటమి అధికారంలోకి వచ్చిన తర్వాత అమరావతికి కొత్త కళ వచ్చింది. ముందుగా జంగిల్ క్లియరెన్స్ పనులు ప్రారంభమయ్యాయి. అమరావతి యధా స్థానానికి వచ్చింది. అదే సమయంలో గత ఏడాదిగా నిధుల సమీకరణ పై రృష్టి పెట్టింది కూటమి ప్రభుత్వం. కేంద్ర ప్రభుత్వ హామీతో ప్రపంచ బ్యాంకు తోపాటు ఏషియన్ డెవలప్మెంట్ బ్యాంక్ నుంచి 15 వేల కోట్ల రూపాయల రుణం అందింది. ఇతర మార్కెట్లపై నెలల నిధుల సమీకరణ పూర్తయింది. దీంతో బెండర్లు ఖరారు అయ్యాయి. మరో రెండు నెలల్లో వేలాదిమంది ఇంజనీర్ల పర్యవేక్షణలో అహోరాత్రులు పనులు చేయించి అమరావతి నిర్మాణ పనులను కొలిక్కి తేవాలని ప్రభుత్వం భావిస్తోంది.అయితే అంతర్జాతీయ నగరాల సరసన అమరావతిని చేర్చాలని చంద్రబాబు సర్కార్ గట్టి సంకల్పంతో ఉంది. అందుకే అదనంగా మరో 35 వేల ఎకరాల భూమిని సేకరించాలని

భావించింది. అంతర్జాతీయ విమానాశ్రయం తో పాటు మరికొన్ని నిర్మాణాలను పూర్తి చేయాలని ప్రణాళిక వేసుకుంది. ఓ పదివేల ఎకరాల భూమిని ప్రభుత్వం తన వద్ద ఉంచుకోవాలని చూసింది. అయితే ఇది మంచి ఆలోచన అయినా.. అమరావతి రైతుల్లో అనేక రకాల అనుమానాలు ప్రారంభం అయ్యాయి. గత ఐదేళ్ల వైసిపి విధ్వంసాన్ని గుర్తించుకొని.. లేనిపోని ఇబ్బందులు ఎందుకన్నది అమరావతి రైతుల అభిప్రాయం. చంద్రబాబు సమర్థతపై వారికి నమ్మకం ఉన్నా.. ఒకవేళ భవిష్యత్తులో అధికారం మారితే పరిస్థితి ఏంటన్న అనుమానం మాత్రం వారిని వెంటాడుతోంది. అందుకే వారంతా ఈ అదనపు భూసేకరణను వ్యతిరేకిస్తున్నారు. తాజాగా జరిగిన క్యాబినెట్ సమావేశంలో ఇదే విషయాన్ని ప్రస్తావించారు కొందరు మంత్రులు. అదనపు భూసేకరణకు అమరావతి రైతులు వ్యతిరేకిస్తున్నారని మంత్రి నాదెండ్ల మనోహర్ ప్రస్తావించారు. అదే సమయంలో డిప్యూటీ సీఎం పవన్ కళ్యాణ్ సైతం స్పందించారు. అదనపు భూసేకరణ పేరుతో లేనిపోని ఇబ్బందులు ఎందుకని అన్నారు. అమరావతి రాజధాని భూ సేకరణకు సంబంధించి మంత్రులు ఇస్టా రాజ్యంగా ప్రకటనలు చేయడాన్ని కూడా ప్రస్తావించారు. ఇప్పటివరకు అమరావతి రాజధానిని వ్యతిరేకించిన వైసిపీ వర్గాలకు ఇది అవకాశం ఇచ్చినట్లు అవుతుందని కూడా చెప్పుకొచ్చారు. దీంతో చంద్రబాబు ఆలోచనలో వడ్డారు. టిడిపి కూటమి ప్రభుత్వం తీసుకున్న నిర్ణయానికి వ్యతిరేకంగా జనసేన అధినేత పవన్ మాట్లాడిన సందర్భం కూడా ఇది తొలిసారి. దీనిపై చంద్రబాబు స్పందించారు. క్యాబినెట్ సబ్ కమిటీ ఏర్పాటుచేసి అమరావతి రైతుల నుంచి అభిప్రాయాలు తీసుకుందామని చెప్పారు. అందుకే ఇప్పుడు అమరావతిలో అదనపు భూసేకరణకు సంబంధించి ప్రక్రియ నిలిచిపోయినట్లు తెలుస్తోంది.

త్వరలో పదివేల పేండుగే...

గుంటూరు, జూలై 14,ఆంధ్రప్రదేశ్ ముఖ్యమంత్రి చంద్రబాబు నాయుడు రేపు లేదా ఎల్లయిడి పార్టీ నేతలకు గుడ్ న్యూస్ చెప్పే అవకాశముంది. ఈ నెల 15వ తేదీ ఉదయం చంద్రబాబు ఢిల్లీకి బయలుదేరి వెళ్లనున్నారు. ఈలోపు నామినేటెడ్ పోస్టులను భర్తీ చేయాలని చంద్రబాబు నిర్ణయించారు. ఇప్పటికే పలు మార్లు నామినేటెడ్ పోస్టులను ప్రకటించిన చంద్రబాబు మరోసారి నామినేటెడ్ పోస్టులను భర్తీ చేయడానికి సిద్ధపవుతున్నారు. రేపు సాయంత్రం నామినేటెడ్ పోస్టుల భర్తీపై ప్రకటన వెలువడే అవకాశముంది. ఇందుకోసం పార్టీ నేతలు కూడా కసరత్తులు చేస్తున్నారు. చంద్రబాబు నాయుడు ఇప్పటికే ఈ నెల 15వ తేదీలోగా నామినేటెడ్ పోస్టులకు సంబంధించిన జాబితాను పంపాలని ఎమ్మెల్యేలను ఆదేశించారు. ఐఏఆర్ఎస్ సర్వే ద్వారా... కేవలం నియోజకవర్గాలకు చెందిన ఎమ్మెల్యేలు పంపిన జాబితా మాత్రమే కాకుండా ఐఏఆర్ఎస్ సర్వే ద్వారా కార్యకర్తల అభిప్రాయాన్ని కూడా సేకరించి నామినేటెడ్ పదవులను భర్తీ చేసేందుకు సిద్ధపవుతున్నారు. ఆంధ్రప్రదేశ్ లో కూటమి ప్రభుత్వం ఏర్పాటు కావడంతో నామినేటెడ్ పోస్టులు కూడా మూడు పార్టీలకు పంచేందుకు చంద్రబాబు జాబితాను ఇప్పటికే సిద్ధం చేసినట్లు తెలిసింది. టీడీపీకి ఇందులో ఎక్కువగా పోస్టులు దక్కునుండగా, ఆ తర్వాత జనసేన పార్టీకి, అనంతరం బీజేపీకి కూడా కొన్ని స్థానాలను కేటాయించ నున్నారు. ఇప్పటికే జనసేన, బీజేపీల నుంచి కూడా నామినేటెడ్ పోస్టుల కోసం జాబితాను అదగ్గ వారు కొన్ని పేర్లను ఇచ్చినట్లు సమాచారం. గత ఎన్నికల్లో పదవుల దక్కుని వారితో పాటు, పార్టీ విజయం కోసం పనిచేసిన వారికి ప్రాధాన్యత ఇవ్వనున్నారని చెబుతున్నారు. అయితే ఇప్పటికే ఎమ్మెల్యేల నుంచి వచ్చి పేర్లను టీడీపీ మంగళగిరి కేంద్ర కార్యాలయంలో జాబితాను వదలొసే చంద్రబాబుకు అందజేసినట్లు సమాచారం. చంద్రబాబు వదలొత పట్టిన తర్వాత రేపు సాయంత్రం లేదా పదిహేనే తేదీ ఉదయం నామినేటెడ్ పోస్టులను ప్రకటించే అవకాశాలున్నాయని పార్టీ వర్గాలు చెబుతున్నాయి. చంద్రబాబు ఢిల్లీకి బయలుదేరి వెళ్లే ముందు ఈజాబితాను ప్రకటిస్తారని తెలిసింది. అందుకోసమే ఆయన ముఖ్యమైన నేతల పేర్లు మిగి కాకుండా పార్టీ విజయం కోసం కష్టపడిన వారందరికీ పదవులు ఇవ్వనున్నారనిప్రధా నంగా రాష్ట్రంలో ఉన్న 2028 ప్రాథమిక వ్యవసాయ పరపతి సంఘాలు, 491 సాచైటీలకు చైర్మన్ లతో పాటు 900 దేవాలయాలకు చైర్మన్లతో పాటు పాలకవర్గాన్ని కూడా నియమించాలి. మార్కెట్ కమిటీలను కూడా నియమించాల్సి ఉంది. అయితే అన్నింటినీ భర్తీ చేస్తారా? లేక వీటిలోకొన్నింటిని మాత్రమే భర్తీ చేసి మరికొన్నింటిని హోల్డ్ లో పెడతారా? అన్నది మా?రం తెలియరాలేదు. కూటమి ప్రభుత్వం అధికారంలోకి వచ్చి ఏడాది కావస్తుండటంతో నామినేటెడ్ పోస్టులన్నీ భర్తీ చేసి నేతలకు పదవులు ఇవ్వాలన్న ఆలోచనలో చంద్రబాబు ఉణ్ణారు. దీంతో రేపో, మాపో టీడీపీ నేతలకు ముఖ్యమంత్రి చంద్రబాబు తీపికబురు అందించే అవకాశాలున్నాయి.

గుండెపాతటుతో హెచ్ఎం మృతి

పాలకొల్లు ,పల్నిమగ్గదాపరి జిల్లా పాలకొల్లు మండలం ఆరట్లకట్ల జిల్లా పరిషత్ ఉన్నత పాఠశాల ప్రధానోపాధ్యాయునిగా పని చేస్తున్న ఎస్పీఆర్ మూర్తిరాజు, సోమవారం ఉదయం విధులకు హాజరైన కొంతసేపటికే గుండెపోటుకు గురై మృతి చెందారు.నల్లజర్లలో జరుగుతున్న లీడర్షిప్ ట్రైనింగ్ పేరిట ఎస్ఎల్బీటీ శిక్షణ తరగతులకు ఆయన రీసెన్స్ పర్య్నా వున్నారు. ట్రైనింగ్ ప్రారంభం రోజునే విషాదం నెలకొంది. రాష్ట్రంలో వివిధ కార్యక్రమాలు యోగాంధ్ర, మెగా పేరెంట్ లీడర్ల మీటింగ్, లీడర్షిప్ ట్రైనింగ్ పేరిట ఉపాధ్యాయులకు వరుస కార్యక్రమాలివ్వడంతో ఉపాధ్యాయులపై తీవ్ర ఒత్తిడి పడుతుందని ఉపాధ్యాయ సంఘాల ఆరోపణ. గత ఏడాది ఏలూరు జిల్లా ఆగిరిపల్లిలో జరిగిన ఇదే శిక్షణకు ఇద్దరు రువురు ప్రధానోపాధ్యాయులు బలవదంతో ఉపాధ్యాయ వర్గాల్లో తీవ్ర ఆసంతృప్తి నెలకొంది

ఓటమిపై చర్చలెప్పుడు...

ఒంగోలు, జూలై 14, వైసీపీ అధినేత వైఎస్ జగన్ జిల్లాల పర్యటనలకు కొద్దిరోజులు విరామం ఇచ్చి నేతలతో సమావేశం అవ్వాలని కోరుతున్నారు. నేతలతో సమావేశమై ముందు గత ఎన్నికల్లో ఓటమికి గల కారణాలను పూర్తి స్థాయి విశ్లేషించడానికి సమయం వెచ్చించాలని నేతలు సయితం కోరుతున్నారు. గత ఐదేళ్ల పాటు పార్టీ అధికారంలో ఉన్నప్పుడు చేసిన తప్పిదాలు, తీసుకున్న నిర్ణయాలు వంటి వాటిపై గ్రౌండ్ రెవెల్ లో ఏం జరుగుతుందన్న దానిపై నేతల నుంచి విడివిడిగా ఫీడ్ బ్యాక్ తీసుకోవాలని కోరుతున్నారు. సమావేశాల్లో తాను చెప్పడమే కాకుండా, తాను చెప్పింది విని నేతలు వెళ్లే పనికి స్పష్ట చెప్పి వారికి మైకు ఇచ్చి మాట్లాడించగలిగితే చాలా వరకూ సమస్యలు పరిష్కారమవుతాయని సూచిస్తున్నారు పర్యటనలను సక్సెస్ అవుతున్నాయంటే జగన్ జిల్లాల పర్యటనలు సక్సెస్ అవుతున్నాయంటే అందుకు నేతలు, కార్యకర్తలు కారణం. ఎందుకంటే

ఆంక్షలు పెట్టినా నేతలు, కార్యకర్తలు భయపడకుండా రోడ్డుపైకి వస్తున్నారంటున్నారు. అంత ఉత్సాహంతో పనిచేస్తున్న కార్యకర్తలు, నేతలు ఈసారి ఎన్నికలలో ఇచ్చే హామీలతో పాటు అధికారంలోకి వస్తే ఏం చేయాలన్న దానిపై జగన్ నుంచి క్లారిటీ వస్తే మరింత పార్టీకి హైప్ వస్తుందని చెబుతున్నారు. వాలంటీర్ల వ్యవస్థను జగన్ తీసుకు వచ్చి తప్పు చేశానని ఇంత వరకూ ఆయన అనలేదు.పైగా వాలంటీర్లను తొలగించడం అన్యాయమంటూ జగన్ అధికార టీడీపీ పై విమర్శలు చేస్తుండటంతో మళ్లీ అధికారంలోకి వస్తే వాలంటీర్ల వ్యవస్థను తిరిగి తెస్తారా? అన్న అనుమానం కార్యకర్తల్లో ఉంది.. వాలంటీర్లు తిరిగి వస్తే తాము పార్టీ కోసం కష్టపడినా ప్రయోజనం ఏముంటుందని పలువురు అప్పుడే ప్రశ్నిస్తున్నారు. అలాగే కేవలం సంక్షేమ పథకాలు మాత్రమే కాకుండా ఎమ్మెల్యేలను కూడా ప్రజల్లో భాగస్వామ్యులను చేయగలిగేలా జగన్ పనితీరు ఉండాలని వైసీపీ నేతలు కోరుకుంటున్నారు. తమ చేత పంపిణీ చేయించడంతో పాటు ప్రజలకు తమను దగ్గరకు చేర్చడం వంటి పనులను చేయగలిగితేనే ఈసారి గెలిచినా తగిన గుర్తింపు ఉంటుందని, లేకపోతే 2019 తర్వాత పరిస్థితి తిరిగి పునరావృతమవుతుందని, ఎన్ని లక్షల కోట్ల రూపాయలు బటన్ నొక్కి పంపిణీ చేసినా చివరకు ఎన్నికల సమయానికి అది ఏమాత్రం పనిచేయదని కూడా చెబుతున్నారు. కార్యకర్తలకు ఈసారి తాను అధికారంలోకి వస్తే పెద్దపీట వేస్తానని, ప్రాధాన్యత ఇస్తానని జగన్ పదే పదే పలు సమావేశాల్లో చెబుతున్నారు. అంతవరకూ బాగానే ఉంది. అధికారంలోకి రాగానే తాము ఆర్థికంగా నిలదొక్కుకోవడానికి కార్యకర్తలకు ఏం చేయగలరన్న దానిపై కూడా క్లారిటీ ఉండాలని క్యాదర్ల అభిప్రాయపడుతుంది. ఎమ్మెల్యేలతో పాటు క్యాదర్ ను కూడా సరిగా చూసుకుంటేనే గెలుపు సాధ్యమవుతుందని, ఈ నాలుగిళ్లు కూడా తాను చెప్పిందే విని వెళ్లాలని కాకుండా, వారి నుంచి కూడా ఫీడ్ బ్యాక్ తీసుకుని దాని ప్రకారం ముందుకు వెళితే మంచి ఫలితాలు రాబట్టుకోవచ్చని, ప్రభుత్వంపై ఉన్న అసంతృప్తిని క్యాష్ చేసుకోవచ్చని పలువురు సూచిస్తున్నారు. మరి జగన్ నేతల మాట వింటారా? లేదా? అన్నది చూడాల్సి ఉంది.

సీనియర్లకు మళ్లీ ఆసలు

కాకినాడ, జూలై 14, డీపీ అతిపెద్ద రీజనల్ పార్టీ. పైగా బలహీనవర్గాలకు పెద్దపీట అనే నినాదంతో వచ్చిన ఆ పార్టీ..ఎందరో సామాన్యులను నాయకులుగా తయారు చేసింది. అలా నాలుగున్నర దశాబ్దాల టీడీపీ పార్టీలో..సీనియర్ మోస్ట్ లీడర్లు చాలా మంది ఉన్నారు. ఐదారుసార్లు మంత్రులుగా పనిచేసిన వారు..ఆరేడు సార్లు గెలిచిన వాళ్లు ...సామాజిక వర్గాల మారీగా, ప్రాంతాల వారీగా సైకిల్ పార్టీకి బలమైన అనుభవమున్న నేతలు ఉన్నారు.అయితే గత ఎన్నికలకు ముందు పార్టీలో యువ నాయకత్వాన్ని ప్రోత్సహించాలని..రాబోయే 40ఏళ్లు పార్టీ స్త్రాంగ్ గా నిలబడేలా నాయకత్వాన్ని పటిష్ఠం చేసుకోవాలనే ఆలోచనతో..చాలామంది జూనియర్లకు ఎమ్మెల్యే టికెట్లు ఇచ్చారు సీఎం చంద్రబాబు. ఘన్ టైమ్ గెలిచిన ఎమ్మెల్యేలను కూడా మంత్రివర్గంలోకి తీసుకున్నారు. ఇప్పుడున్న క్యాబినెట్లో 18మంది కొత్త ముఖాల్. అయితే ఈ మధ్య మంత్రుల పనితీరుపై చాలా సీనియర్స్ గా ఉన్నారు చంద్రబాబు.పనితీరు బాలేదని ముఖం మీదే చెప్పురుడమే కారు..మంత్రివర్గంలో మార్పులు, చేర్పులకు రెడీ అవుతున్నారన్న టాక్ వినిపిస్తోంది. ఈ నేపథ్యంలోనే శ్రావణమాసం రాగానే..క్యాబినెట్లో ఇప్పటికే ఖాళీగా ఉన్న ఓ పోస్ట్ ను భర్తీ చేయడంతో పాటు..నలుగురు, ఐదుగుర్ని తొలగించి వారి స్థానంలో కొత్తవాళ్లను తీసుకుంటారన్న ప్రచారం బయలుదేరింది.పనితీరు బాలేని జూనియర్లను క్యాబినెట్ నుంచి తప్పిస్తారన్న ఊహాగానాలతో..సీనియర్లతో ఆశలు చిగురిస్తున్నాయట. ఉత్తరాంధ్ర టు రాయలసీమ వరకు టీడీపీలో చాలా మంది సీనియర్లు మంత్రి పదవి మీద ఆశలు పెట్టుకున్నారు. అయితే 2024లో టెర్మి దారకక కాన్ మోసంగానే ఉంటూ వస్తున్నారు. జిల్లాలను శాసించే సీనియర్ లీడర్లు కాన్..సొంత నియోజకవర్గాలకే పరిమితం అవుతూ వస్తున్నారు. అంతేకాదు వైసీపీపై విమర్శల విషయంలో కూడా మంత్రులదే బాధ్యత అన్నట్లుగానే వ్యవహరిస్తున్నారుట.అయితే సీనియర్ల లీడర్లతో అధినాయకత్వం బాగానే ఉంటోంది. మంత్రివర్గంలోకి తీసుకోకపోయినా..పెద్ద పెద్ద పోస్టులు ఇవ్వకపోయినా..పార్టీ కోసమే కొత్త నీరు అన్నట్లుగానే చెబుతూ వస్తోంది. ప్రభుత్వంలో పెద్దగా అనుభవం కలిగినవారు లేకపోవడంతో ధాటిగా విపక్షాల విమర్శలను తిప్పికొట్టలేకపోతున్నారుట. ఇప్పుడున్న మంత్రివర్గంలో ఇద్దరు సీనియర్ లీడర్లు రామానాయుడు, పయ్యపుల కేశవ్ పనితీరు మీద మాత్రమే సీఎం సంతృప్తిగా ఉన్నట్లు తెలుస్తోంది. దీంతో ఈసారి విస్తరణలో మళ్లీ సీనియర్లనే తీసుకుంటారని..తమకు అవకాశం దక్కజోతుందని హాఫ్స్ పెట్టుకుంటున్నారుట సీనియర్ టీడీపీ లీడర్లుసజ్జెక్టై పట్టుదేవారు.

విజయవాడ, జూలై 14, గుడివాడలో టీడీపీ, వైసీపీ మధ్య రోజంతా ఉద్రిక్త పరిస్థితులు నెలకొన్నాయి. గుడివాడ నియోజకవర్గంలో వైసీపీ , టీడీపీ రెండు ఒకే రోజు నియోజకవర్గ స్థాయి కార్యక్రమాలు పెట్టుకున్నాయి. బాబు షూరిటీ మోసం గ్యారంటీ పేరుతో వైసీపీ విస్తృత స్థాయి సభ ఏర్పాటు చేసింది. ఏడాది పాలన అయిన సందర్భంగా టీడీపీ కూడా తొలి అడుగు కార్యక్రమం ఏర్పాటు చేసుకుంది. అదే సమయంలో వైసీపీ కార్యక్రమానికి కొదాలి నాని హెచ్చరించిన వీడియో వైరల్ అయిన సమయంలో.. ఆయన కూడా వస్తారని తెలియడంతో టీడీపీ కార్యకర్తలు.. పెద్ద ఎత్తున గుడివాడలో గుమికూడారు. అదే సమయంలో మాజీమంత్రి కొదాలి నాని, సీఎం చంద్రబాబు బూట్ పాలిష్ చేస్తున్నట్లు నెహ్రూ చౌక్ సెంటర్లో ఫైక్సీ ఏర్పాటు చేశారు. కుప్పంలో చంద్రబాబు గెలిస్తే...బూట్ పాలిష్ చేసి కాళ్ళ దగ్గర ఉంటానంటూ కొదాలి నాని చేసిన చాలెంజ్ నిలబెట్టుకోవాలంటూ..గుడివాడ తెలుగుదేశం పార్టీ కార్యకర్తల పేరుతో ఫీక్సీని ఏర్పాటు చేశారు. వైసీపీ నేతలు కూడా మోసం గ్యారంటీ ఫైక్సీలు వేశారు. అయితే వాటిని టీడీపీ కార్యకర్తలు చింపేశారు. ఉద్రిక్త పరిస్థితి ఏర్పడటంతో కొదాలి నాని సమావేశానికి రాలేదు. గుడివాడ వన్ టౌన్ పీఎస్ లో సంతకం చేసి హైదరాబాద్ వెళ్లిపోయారు కొదాలి నాని. ముఖ్యమైన నాయకులు ఎవరూ రాకపోవడంతో.. ద్వీత్వం శ్రేణి నేతలతోనే గుడివాడ నియోజకవర్గంలో సమావేశాన్ని పూర్తి చేశారు. రెప్పా రెప్పా మీతోనే మొదలు పెడుతామని.. కొదాలి నాని ముఖ్య అనుచరుడు మెరుగుమాల కాళీ సమావేశంలో హాజరీచారు. అదే సమయంలో గుడివాడ పట్టణంలోని 19, 20, 23, 24వ వార్డుల్లో సుపరిపాలనలో తొలి అడుగు కార్యక్రమంలో భాగంగా ంఖాచిత చైర్మన్ రావి వెంకటేశ్వరరావు తో కలిసి కూటమి ప్రభుత్వం ఏడాదిలో అందించిన అభివృద్ధి, సంక్షేమ పథకాల గురించి ఎమ్మెల్యే వెనిగండ్ల రాము ప్రజలకు వివరించారు. వైసీపీ ముఖ్యనేతలవరూ గుడివాడ రాకపోవడంతో.. ఉద్రిక్తలు ఘర్షణల వరకూ వెళ్లకుండా ఆగిపోయాయి. ఏపీ మాజీ మంత్రి, వైసీపీ కీలక నేత పేర్ని నాని ఏపీలో అల్లర్లకు తెరలేపాలని కుట్ర పన్నుతున్నట్లు తెలుస్తోంది. గుడివాడ వివాదంపై పేర్ని నాని ఫోన్ సంభాషణ లీక్ అయ్యింది. గుడివాడ వివాదంతో రాష్ట్రవ్యాప్తంగా అల్లర్లు సృష్టించేందుకు ప్లాన్ చేస్తున్నట్లు ఆయన మాటల్లో తెలుస్తోంది. గుడివాడ ఘటనను బీసీ మహిళాపై జరిగిన దాడిగా చిత్రీకరించాలని, దాడి నారా లోకేశ్?పైకి తోసేద్దామని ఆయన

అన్నారు.'గుడివాడలో జడ్పీ చైర్?పర్సన్? కారుపై జరిగిన దాడి ఘటనను ఓ బీసీ మహిళపై దాడి అంటూ రాష్ట్రవ్యాప్తంగా మనవాళ్లందరితో కలిసి గోల చేయించాలి. బీసీ గౌడ మహిళ అని అందరూ బయటకొచ్చి చెప్పాలి. పైనుంచి లోకేశ్ చెప్పడంతో గుడివాడ తెదేపా ఎమ్మెల్యే, అతని అనుచరులు చేశారని ప్రచారం చేద్దాంజ మన వాళ్లందరికీ మన నాయకుడి(జగన్)తో చెప్పిస్తేనే అందరూ గట్టిగా చేస్తారు. మన నాయకుడు చెబితేనే వింటారు. రాష్ట్రవ్యాప్తంగా గట్టిగా కులం పేరుతో ఆందోళనలు చేద్దాం' అని పేర్ని నాని మాట్లాడిన ఫోన్ సంభాషణ తాజాగా లీక్? అయ్యింది. కూటమి ప్రభుత్వానికి, వైశాపా మధ్య జరిగిన గొడవకు కులం రంగు పులిమి వివాదం చేయాలని నాని ప్రయత్నిస్తున్నట్లు తెలుస్తోంది. వీడియో కాలో? లీక్? అవదంతో.. ఇదీ పేర్ని నాని నిజ స్వరూపమని కూటమి నేతలు మండిపడుతున్నారు. రాష్ట్రంలో అల్లర్లు సృష్టించాలని కుయుక్తులు పన్నుతున్నారని ఫైర్? అవుతున్నారు. నీచమైన రాజకీయాలు చేస్తున్నారని విమర్శించారు. టీడీపీ నేతల్ని చంపాలని పార్టీ కార్యకర్తల్ని రెచ్చగొడుతున్నారన్న ఆరోపణలు ఎదుర్కొంటున్న కొన్ని గంటల్లోనే ఈ వీడియో కాలో? లీక్? అయ్యింది. అంతకుముందు ఆయన ఆయన తమ పార్టీ నేతలకు ప్రత్యర్థులను ఎలా చంపాలో హితబోధ చేశారు. “చీకట్లో కన్ను కొట్టి చంపేయాలి .. ఉదయమే వెళ్లి ఏమీ తెలియనట్లుగా పరామర్శించాలని” సూచించారు. ఈ వీడియో సోషల్ మీడియాలో వైరల్ అయ్యాయి. పేర్ని నాని గతంలో కూడా టీడీపీ నాయకులపై పలుమార్లు వివాదాస్పద వ్యాఖ్యలు చేశారు.

ఆచి తూచి అడుగులు వేసినా...

తిరుపతి, జూలై 14, జనసేన అధినేత పవన్ కల్యాణ్ 2014 లో పార్టీ పెట్టినా పార్టీని విస్తరించకపోవడానికి కారణం ప్రధానమైనది నేతలు పార్టీని ఇబ్బందిపెడతారనే. అందుకే ఆయన అన్ని నియోజకవర్గాల్లో ఇబ్బడి ముబ్బడిగా నేతలకు ఇన్ ఛార్జి పదవి ఇచ్చేసి జనసేన పార్టీని బలోపేతం చేయడానికి ప్రయత్నించలేదు. పార్టీ బలపడకపోయినా పరపాలేదు కానీ, నేతల వల్ల పార్టీకి, తనకు వ్యక్తిగతంగా చెడ్డపేరు రాకూడదనే గత పదేళ్ల నుంచి ఆయన ఆచితూచి నేతల విషయంలో నిర్ణయం తీసుకుంటున్నారు. తనకు నమ్మకమైన నేతలను మాత్రమే నియమించారు. అదీ తనకు సంబంధించిన వారు, దగ్గరగా ఉన్న వారు సిఫార్సు చేసిన వారికి మాత్రమే పదవులు కల్పిస్తూ నిర్ణయం తీసుకున్నారు. పార్టీ పెట్టి పదేళ్లవుతున్నా జనసేన బలోపేతం పై పవన్ కల్యాణ్ దృష్టి పెట్టడం లేదని, కనీసం ఇన్ ఛార్జులను కూడా నియమించడం లేదని, పదవులను అప్పగించడం లేదన్న విమర్శలను ఆయన పెద్దగా పట్టించుకోరు. లైట్ గానే తీసుకుంటారు. పార్టీ పదవి ఇచ్చిన తర్వాత నేతలు తనకు తెలియకుండా ఏదైనాఅవినీతి ఆరోపణలను ఎదుర్కొన్నా, మరేదైనా కేసులో ఇరుక్కుంటే తన వరువు ప్రజల్లో దెబ్బతింటుందని, అందుకే తక్కువ స్థానాల్లో పోటీ చేసి అయినా పూర్తి స్థాయి విజయం సాధించి అధికారంలోకి రావాలని ఆయన తొలి నుంచి ఆలోచనలో ఉన్నారు. అందులో భాగంగానే గత ఎన్నికల సమయంలో ఎలాంటి షరతులు లేకుండా పొత్తును ప్రకటించి కేవలం 21 నియోజకవర్గాల్లోనే పోటీ చేస్తామని ప్రకటించారు. అప్పుడు కూడా ఆయన విమర్శలు ఎదుర్కొన్నారు. 21 స్థానాలను తీసుకోవడమేంటని, జనసేన కారణంగానే కూటమి ఏర్పడిందని, అందువల్ల ఎక్కువ స్థానాలను తీసుకోవాలని పవన్ కల్యాణ్ పై పలువురు కామెంట్స్ చేసినా ఆయన పట్టించుకోలేదు. ఎమ్మెల్యేలు తక్కువగా ఉంటే వారిపై నిఘా పెట్టడంతో పాటు వారి పనితీరును ఎప్పటికప్పుడు గమనించవచ్చని, ఎక్కువ సంఖ్య అయ్యే కొద్దీ సమాచారం తెప్పించుకోవడం కూడా కష్టంగా మారుతుందని, టీడీపీ, వైసీపీలకు పోటీగా జనసేన కూడా తయారవ్వడం మినహా మరొకటి ఉండదని పవన్ కల్యాణ్ చంద్రబాబుపై పెద్దగా ఒత్తిడి తేకుండానే తనకు ఇచ్చిన సీట్లతోనే సరిపెచ్చుకుని వాటన్నింటిలో అభ్యర్థులను గెలిపించుకున్నారు- ఇక ఎమ్మెల్యేల సంగతి అలా ఉంచితే పార్టీ ఇన్ ఛార్జుల విషయంలోనూ చాలా ఆచితూచి వ్యవహరించేవారు. అలాంటిది శ్రీకాళహస్తి నియోజకవర్గం ఇన్ ఛార్జి కోటా వినత విషయంలో తప్పుడు సమాచారం అందించారని కొందరు నేతలపై పవన్ కల్యాణ్ ఆగ్రహం వ్యక్తం చేసినట్లు సమాచారం. వినత హత్య కేసులో ఇరుక్కుని పార్టీ పరువును దిగజార్చారని, వైసీపీకి విమర్శించడానికి అవకాశాలు కల్పించినట్లయిందని కూడా పవన్ కల్యాణ్ నేతలపై మండి పడినట్లు తెలిసింది. ఇటువంటి వారికి పదవులు ఇచ్చి తప్పు చేశామని కూడా పవన్ వ్యాఖ్యానించినట్లు సమాచారం. అందుకే పవన్ కల్యాణ్ ఇకపై పదవులు ఇచ్చే సమయంలోనూ ట్రాక్ రికార్డు చూసి మరీ ఇచ్చేందుకు మరింతగా అధ్యయనం చేయాలని నేతలకు సూచించినట్లు తెలిసింది.

కేసులు మీద కేసులు

తిరుపతి, జూలై 14, ప్రభుత్వ అందదండలతో రెచ్చిపోతారా?! విప్లవిడిగా కేసులు పెడతారా?! మీరు మాపై కేసు మీద కేసు రాస్తే? మేం తప్పక ఇస్తాం రివర్స్ డోను అంటున్నారు వైసీపీ నేతలు. చట్టబద్ధంకాని కేసులను చట్టబద్ధంగానే తేల్చుకుంటామంటూ సవాల్ చేస్తున్నారు. పైవేట్ కేసులు వేసి ఓవైపు ప్రభుత్వం, మరోవైపు అధికారుల పని పడతామంటున్నారు?! అసలంతకీ ఈ పైవేట్ కేసులంటే ఏంటి?? వాటి ఇంపోక్ట్ ఎలా ఉంటుంది?? ఇదే అంతం ఇప్పుడు రాజకీయవర్గాల్లో ఆసక్తికర చర్చగా మారింది.మాజీ సీఎం జగన్ వరుస పర్యటనలపై రాజకీయ రచ్చ ఏరింజ్తో అయితే సదుస్తోందో? కేసులు కూడా అదే స్థాయిలో నమోదవుతున్నాయి?! అంతకుముందు గుంటూరు, మొన్నామధ్య వల్పూరు, లేటెస్ట్ గా బంగారుపాళ్ళం పర్యటనపైనే కేసులు ఫైల్ అవ్వడం చర్చనీయాంశమైంది. జగన్ వర్యటనలో వైసీపీ నేతలు, కార్యకర్తలు అత్యంతత్వహం ప్రదర్శించడంతోపాటు పూర్తిగా ఆంక్షలు ఉల్లంఘిస్తున్నారంటూ కేసులు మీద కేసులు నమోదవుతున్నాయి. వైసీపీ కీలక నేతలు, మాజీ మంత్రులు, మాజీ ఎమ్మెల్యేలపైనే కేసులు ఫైల్ అయ్యాయి. అంతేకారు పల్లూరు జిల్లా రెంటపాళ్ల పర్యటనలో సింగయ్యను జగన్ కారు ఢీకొట్టేందంటూ జగన్పైనే కేసు నమోదవ్వడంపై భగ్గుమన్న వైసీపీ నేతలు రివర్స్ ఎటాకికి రెడీ అయిపోయారు.సంబంధం లేని వాళ్లందరిపై కూటమి ప్రభుత్వం కేసులు పెడుతోందని ఆరోపిస్తున్న వైసీపీ నేతలు? తప్పు ఎవరిదైనా తమ నేతలపైనే కేసులు పెడుతున్నారంటూ ఆగ్రహిస్తున్నారు. అలాంటి వాటికి వైసీపీలో భయపడే వాళ్లు ఎవరూ లేరంటూనే? పైవేట్ కేసులతో ప్రభుత్వ పెద్దలు, ప్రభుత్వ అధికారుల పని పడతామంటున్నారు. ఇక కాన్పొండి అంటూ సవాల్ విసురుతున్నారు. తమపై కక్ష కట్టిన ఏ ఒక్కరిని వదలిపెట్టే ప్రసక్తే లేదన్నారు.వైసీపీ నేతల మాటలతో అసబీ పైవేట్ కేసులంటే ఏంటి?? అవి వేస్తే విమవుతుందన్న అంశంపై చర్చ మొదలైంది తీసుకోనప్పుడు బాధితులు నేరుగా కోర్టులో పైవేటు కంప్లయంలే తన ఇబ్బందులేలో చెప్పాల్సి ఉంటుంది. ప్రభుత్వాధికారులు కేసు ఫైల్ చేయలేదో క్లారిటీ కూడా ఇవ్వాలి.

రాష్ట్రీయ ధర్మ రక్షాదళ్ జిల్లా గౌరవ అధ్యక్షులు గా తాడి రామకృష్ణ రెడ్డి---



విభార న్యూస్ నంద్యాల మా ప్రతినిధి జూలై 14-సోమవారం స్థానిక నంద్యాల ఎన్ జీఓకాలనీ లలితా నగర్ లో నంద్యాల జిల్లా రాష్ట్రీయ ధర్మ రాక్ష దళ్ జిల్లా కార్యవర్గసమావేశం నిర్వహించారు .ఈ కార్యక్రమం లో జిల్లా గౌరవ అధ్యక్షులు గా గోస్వామి మండలం నకు చెందిన తాడి. రామకృష్ణ రెడ్డి మరియు గౌరవ సలహా దారులుగా మండ్ర గంగాధర్ రాష్ట్రీయ ధర్మ రక్ష దళ్ జిల్లా కార్యవర్గ సభ్యులు ఎన్నుకోవడం జరిగిందని రాష్ట్రీయ ధర్మ రక్ష దళ్ జిల్లా అధ్యక్షులు ఎన్ పీ. నవీన్ గాడ్ తెలిపారు. వారిని పలువురు అభినందించారు.

సుపరిపాలన చంద్రబాబు నాయుడు తోనే సాధ్యం

నంద్యాల టీడీపి జిల్లా ప్రధాన కార్యదర్శి ఎన్ఎండి ఫిరోజ్



---విభార న్యూస్ నంద్యాల మా ప్రతినిధి జూలై 14- సుపరిపాలనలో తొలి అడుగు కార్యక్రమంలో భాగంగా నంద్యాల టౌన్ 12వ వార్డు నందు 12వ వార్డు కౌన్సిలర్ కండే శ్యామ్ సుందర్ లాల్ ఏర్పాటు చేసిన కార్యక్రమంలో ముఖ్య అతిథిగా నంద్యాల టీడీపి జిల్లా ప్రధాన కార్యదర్శి ఎన్ఎండి ఫిరోజ్ పాల్గొన్నారు. ఈ సందర్భంగా ఎన్ఎండి ఫిరోజ్ మాట్లాడుతూ.... రాష్ట్రంలో పేదరికం లేని సమాజమే లక్ష్యంగా ముఖ్యమంత్రి నారా చంద్రబాబు పనిచేస్తున్నారని, అందులో భాగంగానే గతంలో ఎన్నడూ లేని విధంగా అనేక సంక్షేమ పథకాలు ప్రవేశపెట్టి అమలు చేస్తున్నారని అన్నారు. గత జగన్మోహన్రెడ్డి ప్రభుత్వం కొంత మందికే సంక్షేమ పథకాలు ఇచ్చిందని పథకాలు అందని పేదవారు ప్రశ్నిస్తే వారిని పోలీసులతో కొట్టించి జైళ్లలో వేసేవారని కానీ కూటమి ప్రభుత్వం వచ్చాక సంక్షేమ పథకాలు నేరుగా ప్రజల వద్దకే వెళ్ళి అందిస్తున్నారని ఒకవేళ అందనివారు ఉంటే ఏ కారణం చేత అందలేదో విచారణ చేసి వారికి సంక్షేమ పథకాలు అందే విధంగా కృషిచేయాలని ముఖ్యమంత్రి చంద్రబాబు గారు ఆదేశించి ఉ న్నారని అన్నారు. అనంతరం 12 వ వార్డులో ఇంటింటికీ తిరుగుతూ ప్రభుత్వ పథకాలను తెలియజేస్తూ వారికి ఏ పథకం వచ్చిందో అని ఫిరోజ్ కనుక్కొని పథకాలు రానివారికి సచివాలయ సిబ్బందికి చెప్పి ఎందుకు రాలేదో వారికి తెలియజేయాలని తెలిపారు. అప్పుడైన ప్రతి ఒక్కరికీ కూటమి ప్రభుత్వంలో ప్రతి పథకం అందుతుందని తెలిపారు. ఈ కార్యక్రమంలో బింగుమల్లే శ్యాంసుందర్ గుప్తా , ఆనంద్ గురూజీ , ఉప్పరి సురేష్ కుమార్ , కామిని మల్లికార్జున , గోవింద నాయుడు , బద్రి శెట్టి రవి , నాగ ప్రసాద్ కుమార్ , కృపాకర్ మరియు తెలుగుదేశం పార్టీ నాయకులు, కార్యకర్తలు, వివిధ శాఖల అధికారులు, ప్రజలు పెద్ద ఎత్తున పాల్గొన్నారు.

ప్రతి రైతుకు బిల్లులు ఇవ్వాలిందే

---మండల వ్యవసాయ అధికారి ప్రసాద రావు



---విభార న్యూస్ నంద్యాల మా ప్రతినిధి జూలై 14- అన్నదాతలకు ఎరువులు, విత్తనాలుఎమ్మార్సీ ధరలకే విక్రయించాలని మండల వ్యవసాయ అధికారి ప్రసాద రావు పేర్కొన్నారు. పట్టణంలో సోమవారం ఎరువుల దుకాణాల్లో మరియు విత్తన శుద్ధి కేంద్రాలలో రాష్ట్ర స్థాయి తనిఖీ బృందం ఏడీవ నరసింహ రెడ్డి. విజిలెన్స్ డీఎస్పీ నాగభూషణం. మండల వ్యవసాయ అధికారి ప్రసాద రావు తనిఖీలు నిర్వహించారు. , న్యూ వసువాహిని ఆగ్రో ఏజెన్సీస్ లో 84 వేలు శివ సంతోషరెడ్డి70 వేలు ఎరువులను సరైన ధ్రువ పత్రాలు లేనందున సీజ్ చేసారు. విత్తనాల విక్రయ దుకాణంలో తనిఖీలు నిర్వహించారు. ఎరు వులు, విత్తనాల నిల్వలు, దస్త్రాల నిర్వహణను పరిశీ లించారు. విత్తనాలు కొనుగోలు చేసిన ప్రతి రైతుకు బిల్లులు కచ్చితంగా ఇవ్వాలని సూచించారు.

శ్రీశైల దేవస్థానం పరిధిలో దేవాదాయ ధర్మాదాయ చట్టాలను పూర్తిగా అమలు చేయాలి

శ్రీశైలం జూలై 14విభార న్యూస్ జ్యోతిర్లింగ క్షేత్రమైన శ్రీశైలం మహా క్షేత్రంలో గత కొంతకాలంగా శ్రీశైల దేవస్థానం పరిధిలో అన్యమత ప్రచారం మరియు రాజకీయ నాయ కుల ప్రదారాలు అధికమవుచున్నవి. దాని వలన దేవాలయ పవిత్రతకు అటంకం జరుగుతుంది. కావున కొన్ని మా సూచనలను ఈ క్రింది విధముగా తెలుపుతున్నాము. 1. అన్యమత చిహ్నాలు, ప్రదారాలు శ్రీశైల దేవస్థానం పరిధిలో ప్రచురణలు, ప్రకటనలు జరగకుండా శ్రీశైల ముఖద్వారం నుండి శ్రీశైలం దేవస్థానం పరిసర ప్రాంతాలలో “సైన్ బోర్డులు” ఏర్పాటు చేయుట మరియు దేవాలయ మైకులు ద్వారా ప్రకటనలను విస్తృత ప్రచారం చేయవలసినదిగా కోరుచున్నాము. (ప్రస్తుతం అన్యమత ప్రచారం మరియు చిహ్నాలతో అధిక సంఖ్యలో దేవస్థానం పరిధిలో తిరుగుతున్నారు.) మరియు కట్టదిట్టమైన రక్షణ చర్యలు తీసుకొనగలరు. 2. శ్రీశైలం దేవస్థానం పరిధిలోని దేవాలయాలు, కార్యాలయాలు మరియు వ్యాపార సముదాయములలో కూడా ప్రతి ఒక్కరూ తిలక ధారణ పాటించవల సినదిగా తగు చర్యలు తీసుకుంటూ, తిలకధారణ లేని వారిపై చర్యలు తీసుకునే విధంగా రక్షణ చర్యలు ఏర్పాటు చేయాలని కోరుచున్నాము. 3. శ్రీశైలం ముఖద్వారం నుండి శ్రీశైలం దేవస్థానం పరిధిలో రాజకీయ ఫ్లెక్సీలు, రాజకీయ ప్రచురణలు ఉండకుండా, దేవాదాయ ధర్మాదాయ చట్టాలను అమలు చేయాలని కోరుతున్నాము. 4. శ్రీశైల దేవస్థానం నిర్వహించే ప్రతి బహిరంగ వేలం ద్వారా దుకాణాలు ఇతర వ్యాపార సంస్థలకు మరియు ఏ టెండర్లు అయినా నిర్వహించేటప్పుడు సదరు టెండర్ నందు పాల్గొనే వ్యక్తులు మాత్రమే సదరు స్థలములో ఉండే విధముగా చర్యలు తీసుకుంటూ మరియు సదరు వ్యక్తులకు రక్షణ కల్పించే బాధ్యతను మరియు బహిరంగ వేలం జరిగే ప్రతి టెండర్లను, ఆన్లైన్ ద్వారా మరియు టాక్స్ టెండర్ల ద్వారా కూడా నిర్వహించే విధముగా ఉండాలని కోరుతున్నాము. బహిరంగ వేలంలో కానీ, ఆన్లైన్ ద్వారా కానీ, బాక్స్ టెండర్ల ద్వారా కానీ టెండర్ దక్కించుకున్న సదరు గుత్తేదారులకు టెండర్ నియమ నిబంధనల ప్రకారం టూ ఎ, ఆగ్రిమెంటు సకాలంలో మంజూరు చేస్తూ ఉండాలని, శ్రీశైల దేవస్థానమునకు ఎటువంటి చెడ్డ పేరు రాకుండా, ఆదాయం చేకూరే విధంగా తగు చర్యలు తీసుకొని కోరుచున్నాము. కాల పరిమితి అయిపోయిన దుకాణములను, డార్మింటరీలు ఇతరత్రా వ్యాపార సముదాయాలు బహిరంగ వేలం ద్వారా ద్వారానే కేటాయించాలని, అంతేకాక, రాజకీయ నాయకుల ఒత్తిడి మేరకు రెన్యూవల్ చేస్తున్నట్లు మరియు దేవస్థానమునకు సంబంధించిన బహిరంగ


విచారణ జరిపి చట్టపరంగా న్యాయం చేస్తాం..

కర్నూలు జిల్లా ఎస్సీ విక్రాంతి పాటిల్ ఐపీయస్..

ప్రజా ఫిర్యాదుల పరిష్కార వేదిక (పబ్లిక్ గ్రివెన్స్ రెడ్రెస్సుల్ సిస్టం) కార్యక్రమానికి 102 ఫిర్యాదులు. ఉద్యోగాల పేరుతో నిరుద్యోగులు మోసపోకండి... పోలీ పరీక్షల ప్రతిభ ఆధారంగానే ఉద్యోగాలు వస్తాయి. డబ్బులు ఇస్తే ఉద్యోగాలు ఇస్తామని చెప్పే వ్యక్తులను ఎవ్వరిని నమ్మవద్దు,మోసపోవద్దు జిల్లా ఎస్సీ.

కర్నూలు:జులై 15 కర్నూల్ కొత్తపేటలోని కర్నూల్ టూ టౌన్ పోలీస్ స్టేషన్ వ్యక్తన ఉన్న ఎస్సీ క్యాంపు కార్యాలయంలో కర్నూలు జిల్లా ఎస్సీ విక్రాంతి పాటిల్ ఐపీయస్ సోమవారం ప్రజా ఫిర్యాదుల పరిష్కార వేదిక కార్యక్రమం నిర్వహించారు.జిల్లాలోని వివిధ ప్రాంతాల నుండి ప్రజా ఫిర్యాదుల పరిష్కార వేదిక కార్యక్రమం కు వచ్చిన ప్రజల సమస్యల వినతులను స్వీకరించి ఫిర్యాది దారులతో జిల్లా ఎస్సీ మాట్లాడి వారి యొక్క సమస్యలను అడిగి తెలుసుకున్నారు.ప్రజా ఫిర్యాదుల పరిష్కార వేదిక కార్యక్రమానికి ఈ రోజు మొత్తం 102 ఫిర్యాదులు వచ్చాయి.వచ్చిన ఫిర్యాదుల్లో కొన్ని ...1) వెల్దుర్తి కి చెందిన ప్రశాంత్ బాబు ప్రభుత్వ పథకమైన విద్యాంజలి 2.0 పథకం క్రింద కర్నూలు,నంద్యాల జిల్లాలోని జిల్లా పరిపత్ ఉన్నత పాఠశాలలో కంప్యూటర్ ఫ్యాకల్టీఅటెండర్, వంటమనిషి,వాన్ మెన్,స్వీపర్ ఉద్యోగాలు ఇప్పిస్తామని చెప్పి ఒక్కొక్కరి నుండి రూ. 1 లక్ష కు పైగా 20 మంది నుండి డబ్బులు తీసుకొని కెపిఎన్ఎస్ ఫౌండేషన్ పేరుతో అపాయింట్ మెంట్ లెటర్స్ ఇచ్చి సంవత్సరం వరకు పని చేయించుకుని జీతం డబ్బులు ఇవ్వకుండా మోసం చేశాడని కర్నూలు,నంద్యాల జిల్లాలకు చెందిన నాగమణి,,నారాయణ,అక్బర్,రాజేష్,సుజాత,వెంటేష్,మర్రిలేటి లు పలువురు బాధితులు ఫిర్యాదు చేశారు.2)కర్నూలు,వెంకటరమణ కాలనీకి చెందిన రాజశేఖర్ రెడ్డి ప్రభుత్వ ఉద్యోగాలు ఇప్పిస్తామని చెప్పి డబ్బులు తీసుకొని మోసం చేశాడని కర్నూలు ఇందిరాగాంధీనగర్ చెందిన మహేష్ బాబు ఫిర్యాదు చేశారు.3)మా అక్క అర్చన రాణి హైదరాబాద్ లో ఉంటుంది.లక్ష్మీ పురం రోడ్డులోని మా ప్లాట్ ను ఆక్రమించుకోవడానికి ప్రయత్నిస్తున్నదని,దొంగ రిజిస్ట్రేషన్ చేసుకోవాలని బెదిరింపులకు పాల్పడుతున్నదని కర్నూలు,శ్రీరామ కాలనీకి చెందిన అనితరాణి ఫిర్యాదు చేశారు.4)నా ఇద్దరు కుమారులు వెటర్నరీ డాక్టర్ గా,ఎఓ లుగా పని చేస్తూ నాకు టీబి (క్షయ) వ్యాధి రావడంతో ఇంటి నుండి తరిమివేశారని న్యాయం చేయాలని కోడుమూరు మండలం,మెరుగు దొడ్డి గ్రామానికి చెందిన హనుమంత ఫిర్యాదు చేశారు.5) గాలి మరల కంపెనీలో పని చేస్తున్న సంజీవ

స్కార్ట్ మిటర్లు తొలగించకపోతే దశలవారీగా ఉద్యమం చేపడతాం!!



ఎమ్మిగనూరు : జూలై 15.()స్కార్ట్ మిటర్లు తొలగించకపోతే దశలవారీగా ఉద్యమం చేపడతామని సిపిఎం పార్టీ సీనియర్ నాయకులు బి.రామాంజనేయులు,సిపిఎం పట్టణ కార్యదర్శి పి.గోవిందు పేర్కొన్నారు.సోమవారం సిపిఎం పార్టీవట్టణ కమిటీ ఆధ్వర్యంలో ధర్మా నిర్వహించారు.ధర్మా కార్యక్రమాన్ని ఉద్దేశించి సిపిఎం పార్టీ సీనియర్ నాయకులు బి.రామాంజనేయులు,సిపిఎం పట్టణ కార్యదర్శి పి.గోవిందు మాట్లాడుతూ అదానితో స్కార్ట్ మిటర్ల ఒప్పుందాన్ని గత ప్రభుత్వం 1750 కోట్ల రూపాయలు లంచం తీసుకొని ఒప్పుందం కుదుర్చుకున్నదని తెలిపారు.ఎన్నికల ముందు కూటమి ప్రభుత్వం స్కార్ట్ మిటర్లను అనుమతించలేదని,స్కార్ట్ మిటర్ల ఒప్పుందాన్ని రద్దు చేస్తామని ఒప్పుదానికి కారకులైన వారిని శిక్షిస్తామని, వాగ్దానం చేశారు.కానీ నేడు అదే ఒప్పుందాన్ని అమలు చేస్తూ స్కార్ట్ మిటర్లను బిగిస్తున్నారు.దీనివల్ల ప్రజలపై పెరిచేయమైన కరెంటు భారాలు పెరుగుతాయని ఆవేదన వ్యక్తం చేశారు. ఇప్పటికైనా గృహాలకు స్కార్ట్ మిటర్లు బిగించడం రద్దు చేయాలని ప్రభుత్వాన్ని డిమాండ్ చేశారు.కాట్టల పేరుతో ఈ ప్రభుత్వము కేంద్రంతో ఒప్పుందం చేసుకొని అదానితో ఇవేలే భాగస్వామ్యాన్ని ఆర్జినెస్ రూపంలో ఆర్జినెస్ 921 జారీ చేసిందని, ఇది ప్రజా వ్యతిరేక చర్య అని విమర్శించారు.ఎమ్మిగనూరు చిరు వ్యాపారస్తులు,పావు యజమానులు విద్యాసంస్థలు,స్కార్ట్ మిటర్ల

బిల్లులను భరించలేకపోతున్నారని తీవ్రమైన నిరసన వ్యక్తం చేశారు.వ్యాపారాల షాపులకు బిగించిన స్కార్ట్ మిటర్లను తొలగించాలని డిమాండ్ చేశారు.గతంలో విద్యామంత్రి లోక్మే “స్కార్ట్ మిటర్లను సగలగొట్టండి అని పిలుపునిచ్చిన సంగతిని గుర్తు చేశారు.అందువల్ల స్కార్ట్ మిటర్లు పెట్టెద్దని, పెట్టిన స్కార్ట్ మిటర్లు తొలగించాలని సిపిఎం పార్టీ ఆధ్వర్యంలో దశలవారీగా ఆగస్టు మాసమంతా ప్రజాధోలను నిర్వహించి ఉద్యమాలు చేపడతామని ప్రభుత్వాన్ని హెచ్చరించారు.ఈ కార్యక్రమంలో రైతు సంఘం నాయకులు అబ్బిల్లా,చేనేత సంఘం నాయకులు కాలవ్వి,యువజన సంఘం నాయకులు సురేష్,సిబిటియు నాయకులు రాముడు మాట్లాడారు. సిపిఎం కార్యకర్తలు రమేష్,లక్ష్మీ సరనయ్య,కృష్ణ,రాజా రమేష్, ఆంధోని, పలి,వరమేష్, తిమ్మప్ప, నామాల రాముడు కార్యకర్తలు పాల్గొన్నారు.అనంతరం విద్యుత్ ఏడికి వినతి పత్రము, అర్థిలను సమర్పించారు.



వేలంలో పాల్గొనే వారిని బెదిరించడం మరియు కొట్టడం జరిగినవని అనుకుంటున్నారు. అటువంటి ప్రదారాలు జరగకుండా నిష్పక్షపాతంగా, ఉత్సాహవంతులు ఎవరైనా స్వేచ్ఛగా బహిరంగ వేలంలలో పాల్గొనే విధంగా చర్యలు తీసుకోవాలని కోరుచున్నాము. 5. శ్రీశైల దేవస్థానమునకు సంబంధించిన వ్యాపార సంస్థలు దుకాణాలు దక్కించుకున్న గుత్తేదార్లు, ఎవరు పేరుమీద ఉన్నవో వారే సదరు వ్యాపార సముదాయాలు నిర్వహించుకునే విధంగా తగు చర్యలు తీసుకొనవలెను. కొందరు గుత్తేదారులు అధిక అద్దెలకు అన్యమతస్థులకు ఇచ్చి సొమ్ము చేసుకున్నట్లుగా తెలుస్తుంది. అటువంటి చర్యలకు పాల్పడిన దుకాణాలను, ఇతరత్రా వ్యాపార సంస్థలను రద్దు చేస్తూ మరల బహిరంగ వేలం ద్వారానే కేటాయించాలని కోరుచున్నాము. కావున పైన మేము తెలిపిన విషయాలను తమరు క్షుణ్ణంగా పరిశీలించి దేవాలయ పవిత్రతకు, ఆదాయానికి నష్టం వాటిల్లకుండా తగు చర్యలు తీసుకుంటారని కోరుచున్నాము.



రెడ్డి,శ్రీనివాస రెడ్డి,దుర్గప్రసాద్ లు కొన్ని భూమిని వదిలి పెట్టి నా భూమిలో త్రవ్వకాలు మొదలు పెట్టారని అడిగితే నన్ను కొట్టడానికి వస్తున్నారని న్యాయం చేయాలని ఆస్పరి మండలం,జోహరాపురం గ్రామానికి చెందిన పరమేశ్ ఫిర్యాదు చేశారు.6)బాలాజీ నగర్ లోని గ్రామీణ బ్యాంకు దగ్గర నా ఇంటి గేటు లోపల ఉన్న నా బైక్ ఆర్15 ఏ 4 (రూ.2 లక్షల 80 వేల విలువ) ను తెలియని వ్యక్తులు దొంగలించారని నా బైక్ ను వెతికించి ఇవ్వాలని కర్నూలు,బాలాజీ నగర్ చెందిన అన్నర్ ఫిర్యాదు చేశారు.ప్రజా ఫిర్యాదుల పరిష్కార వేదిక కార్యక్రమానికి వచ్చిన ఫిర్యాదులన్నింటి పై చట్ట ప్రకారం విచారణ జరిపి,బాధితులకు న్యాయం చేస్తామని,సమస్యలను త్వరితగతిన పరిష్కరిస్తామని ఈ సందర్భంగా కర్నూలు జిల్లా ఎస్సీ విక్రాంతి పాటిల్ ఐపీయస్ హామీ ఇచ్చారు.ఈ ప్రజా ఫిర్యాదుల పరిష్కార వేదిక కార్యక్రమంలో అడిషనల్ ఎస్సీ హుస్సేన్ పీరా,సీబి లు పాల్గొన్నారు.

ఘనంగా పూర్వపు విద్యార్థుల ఆత్మీయ సమ్మేళనం

విభార న్యూస్ నంద్యాల మా ప్రతినిధి జూలై 14-నంద్యాల ఎస్సీవోఎస్ కాలనీ రోడ్డులో ఉన్న ఖిల్లే సిద్ధిఖీ ఎయిడెడ్ ఉన్నత పాఠశాల చెందిన పూర్వ విద్యార్థులు ఆత్మీయ సమ్మేళనాన్ని ఘనంగా నిర్వహించారు. 2004-05 విద్యా సంవత్సరంలో పదో తరగతి చదివిన 30 మంది విద్యార్థులు 20 ఏండ్ల తరువాత అదే పాఠశాలలో ఒకరినొకరు కలుసుకుని ఆత్మీయ సమ్మేళనాన్ని నిర్వహించారు. విద్యాబుద్ధులు నేర్చిన ఉపాధ్యాయులను సన్మానించారు. విద్యార్థులు అప్పటి తీపి జ్ఞాపకాలను నెమరు వేసుకుంటూ ఆప్యాయంగా పలుకరించుకున్నారు. ఈ కార్యక్రమానికి సభాధ్యక్షునిగా పూర్వపు విద్యార్థి ముద్దం నాగ నవీన్ వ్యవహరించగా సూల్ మేనేజర్ ముస్తాక్, ఉపాధ్యాయులు రిఖైర్ హెచ్ఎం నాగేశ్వర్ రెడ్డి, హెచ్ఎం సిద్దికి, అన్నుద్దీన్, మస్తాన్, ఖదీర్, అంజద్ ఖాన్ మాట్లాడుతూ తమకు విద్యాబుద్ధులు నేర్చిన గురువులను గుర్తించుకుని ఆత్మీయ సమ్మేళన కార్యక్రమాన్ని ఆహ్వానించడం సంతోషంగా ఉందన్నారు. ప్రతి విద్యార్థి ఉన్నతస్థాయికి ఎదిగినప్పుడే తల్లిదండ్రులతో పాటు విద్య నేర్చిన గురువులకు గుర్తింపు ఉంటుందన్నారు. అనంతరం ఉపాధ్యాయులను శాలువాలతో ఘనంగా సన్మానించి జ్ఞాపికలను అందజేశారు. అనంతరం పూర్వపు విద్యార్థులు అందరూ కలిసి ఒక బీరువాను స్కూలుకి బహుకరించారు. ఈ కార్యక్రమంలో ఉపాధ్యాయులు, పూర్వ విద్యార్థులు మురళి, సుబ్బారాయుడు, యునస్, ఇర్వాన్ దాదా, ఫయాజ్, సంజీవ, శ్రీరామ్, రవిజా, రేషు, పద్మావతి, భరణి, విజయ, రాజేశ్వరి, రంగమ్మ తదితరులు పాల్గొన్నారు.

